

സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും
العقيدة الصحيحة ونواقض الإسلام

രചന :

ശൈഖ് അബ്ദുൽഅസീസ് ബിൻ
അബ്ദില്ലാഹ് ബിൻബാസ്

(باللغة المليارية)

لسماحة الشيخ: عبد العزيز بن عبد الله بن باز حفظه الله

വിവർത്തനം :

അബ്ദുൽല്ലത്തീഫ് സുല്ലൂമി മാറഞ്ചേരി

ترجمه: عبد اللطيف السلمي

പരിശോധന: അബ്ദുൽ ജബ്ബാർ മദീനി

مراجعة: عبد الجبار عبد الله

المكتب التعاوني للدعوة والإرشاد وتوعية الجاليات

بالربوة بمدينة الرياض

കോഓപറേറ്റീവ് ഓഫീസ് ഫോർ കാൾ ആന്റ് ഗൈഡൻസ് റബ്വ, റിയാദ് - സൗദി
അറേബ്യ

islamhouse.com

1431ھ - 2010م

സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും

العقيدة الصحيحة ونواقض الإسلام

താളുകളിൽ

നമ്പർ	വിഷയം	പേജ്
1	ഗ്രന്ഥകർത്താവിനെ കുറിച്ച്	3
2	അല്ലാഹുവിലുള്ള വിശ്വാസം	7
3	മലക്കുകളിലുള്ള വിശ്വാസം	14
4	കിതാബുകളിലുള്ള വിശ്വാസം	15
5	പ്രവാചകന്മാരിലുള്ള വിശ്വാസം	17
6	അന്ത്യദിനത്തിലുള്ള വിശ്വാസം	18
7	നന്മതിന്മകൾ അല്ലാഹുവിന്റെ തീരുമാനമാണെന്ന വിശ്വാസം	19
8	ഇസ്‌ലാം ദുർബലപ്പെടുത്തുന്ന കാര്യങ്ങൾ	27

**സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും**

العقيدة الصحيحة ونواقض الإسلام

1. ഗ്രന്ഥകർത്താവിനെ കുറിച്ച്:

അബ്ദുൽ അസീസ് ബിൻ അബ്ദില്ലാഹി ബിൻ അബ്ദിറഹ്മാൻ ബിൻ മുഹമ്മദ് ബിൻ അബ്ദില്ലാഹി ആലുബാസ്.

ഹിജ്റ 1330ൽ ദുൽഹിജ്ജ മാസം (1909) സൗദി അറേബ്യയിലെ റിയാദിൽ ജനിച്ചു. ചെറുപ്പത്തിലേ ഖുർആൻ മനഃപാഠമാക്കി. തന്റെ പതിനാറാമത്തെ വയസ്സിൽ കണ്ണിനു രോഗം ബാധിച്ചു, കാഴ്ച നഷ്ടപ്പെട്ടു. പ്രശസ്തരും അഗ്രഗണ്യരുമായ ഗുരുനാഥന്മാരിൽ നിന്ന് വിദ്യ അഭ്യസിച്ചു. വിജ്ഞാനസാഗരമായിരുന്ന ശൈഖ് മുഹമ്മദുബ്നു ഇബ്റാഹീം ആലുശ്ശൈഖിന്റെ കീഴിൽ പത്തുവർഷക്കാലം നിരന്തരം കഴിച്ചുകൂട്ടി. ശഠൗ വിജ്ഞാനങ്ങൾ കരസ്ഥമാക്കി അഖിലലോക പണ്ഡിത പദവിയിൽ എത്തിച്ചേർന്നു.

അലങ്കരിച്ച പദവികളിൽ ചിലത്:

- ഹിജ്റ 1357 മുതൽ 1371 വരെ അൽഖർജ്ജ് ഖാദി.
- ഹിജ്റ 1372 മുതൽ 1380 വരെ റിയാദിലെ ശരീഅ കോളേജിലെ ഫിഖ്ദ്, തൗഹീദ്, ഹദീഥ് എന്നീ വിഷയങ്ങളുടെ പ്രഫസർ.
- ഹിജ്റ 1381 മുതൽ 1390 വരെ മദീനാ യൂണിവേഴ്സിറ്റി വൈസ്‌ചാൻസലർ.
- ഹിജ്റ 1390 മുതൽ 1395 വരെ മദീനാ യൂണിവേഴ്സിറ്റി ചാൻസലർ.

ഹിജ്റ 1395 മുതൽ രാജകൽപന പ്രകാരം ദാറുൽ ഇഹ്തായുടെ പ്രസിഡന്റ് പദവിയിൽ അവരോധിക്കപ്പെട്ടു. 1414ൽ സൗദി അറേബ്യയുടെ രാഷ്ട്രമുഹ്തിയായി അവരോധിതനായി. മരണം വരെ തൽസ്ഥാനത്ത് തുടർന്നു. കൂടാതെ രാഷ്ട്രത്തിലെ ഉന്നതപണ്ഡിത സഭാംഗം, ഫത്വാ ബോർഡ് ചെയർമാൻ, മുസ്‌ലിംവേൾഡ്‌ലീഗ് (റാബിത്വതുൽ ആലമിൽ ഇസ്‌ലാമി) സ്ഥാപക പ്രസിഡന്റ്, സ്ഥിരാംഗം, ലോക പള്ളികാര്യങ്ങളുടെ ഉന്നതസഭാ പ്രസിഡന്റ്, മക്കയിലെ ഇസ്‌ലാമിക കർമ്മശാസ്ത്ര ഗവേഷണ കമ്മിറ്റി ചെയർമാൻ, മദീനാ യൂണിവേഴ്സിറ്റി ഉന്നതകാര്യ സഭാമെമ്പർ, സൗദി അറേബ്യൻ മതപ്രബോധന ഉന്നതാധികാര സമിതി അംഗം എന്നീ പദവികളും അലങ്കരിച്ചു. 1999ൽ മരണപ്പെട്ടു. ചെറുതും വലുതുമായ നിരവധി ഗ്രന്ഥങ്ങൾ അദ്ദേഹം രചിച്ചിട്ടുണ്ട്. ‘അൽഅഖിദതുസ്വഹീ ഹതു വനവാഖിദുൽ ഇസ്‌ലാം’ എന്ന കൃതിയുടെ വിവർത്തനത്തിന്റെ പരിഷ്കരിച്ച രണ്ടാം പതിപ്പാണ് നിങ്ങളുടെ കൈകളിലിരിക്കുന്നത്. ഇതിന്റെ ഒന്നാം പതിപ്പ് 1998ൽ അൽഖർജിലെ (സൗദി അറേബ്യ) ജാലിയാത്ത് ഓഫീസാണ് പ്രസിദ്ധീകരിച്ചിട്ടുള്ളത്.

സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും

العقيدة الصحيحة ونواقض الإسلام

بِسْمِ اللَّهِ الرَّحْمَنِ الرَّحِيمِ

പരമകാരണികനും കരുണാനിധിയുമായ
അല്ലാഹുവിന്റെ തിരുനാമത്തിൽ.

സർവ്വസ്തുതിയും സർവ്വലോക രക്ഷിതാവായ അല്ലാഹുവിന്. അവന്റെ ദൂതരിൽ അന്തിമനായ മുഹമ്മദ് നബി സ്വല്ലല്ലാഹു അലൈഹി വസല്ലമ യിലും കുടുംബത്തിലും ബന്ധുമിത്രാദികളിലും അളവറ്റ കരുണാകടാക്ഷങ്ങൾ വർഷിക്കുമാറാകട്ടെ.

ഇസ്‌ലാം മതത്തിന്റെ അടിസ്ഥാനവും സത്യമാർഗത്തിന്റെ ആധാരശിലയുമായ സത്യവിശ്വാസം അതാണ് ഈ ചെറുകൃതിയിലെ മുഖ്യവിഷയം.

മനുഷ്യരുടെ കർമ്മങ്ങളും വാക്കുകളും സ്വീകരിക്കപ്പെടുന്നതും തിരസ്കരിക്കപ്പെടുന്നതും വിശ്വാസത്തിന്റെ അടിസ്ഥാനത്തിലാണ്. വിശ്വാസ വൈകല്യങ്ങളിൽ നിന്ന് ഉത്ഭവിക്കുന്ന കർമ്മങ്ങൾ സ്വീകാര്യയോഗ്യമല്ല. ഈ വസ്തുത വുർആനും സുന്നത്തുമാകുന്ന ഇസ്‌ലാമിക പ്രമാണങ്ങൾ ഖണ്ഡിതമാക്കിയിട്ടുണ്ട്.

അല്ലാഹു പറയുന്നു:

وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ وَهُوَ فِي الْآخِرَةِ مِنَ الْخَاسِرِينَ (سورة المائدة : 5)

സത്യവിശ്വാസത്തെ ആരെങ്കിലും തള്ളിക്കളയുന്ന പക്ഷം അവന്റെ കർമ്മം നിഷ്ഫലമായിക്കഴിഞ്ഞു. പരലോകത്ത് അവൻ നഷ്ടം പറ്റിയവരുടെ കൂട്ടത്തിലായിരിക്കുകയും ചെയ്യും. (സൂറ മാഅദ : 5)

وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ لَئِنْ أَشْرَكَتَ لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ (سورة الزمر : 65)

തീർച്ചയായും നിനക്കും നിന്റെ മുമ്പുള്ളവർക്കും സന്ദേശം നൽകപ്പെട്ടിട്ടുള്ളത് ഇതത്രെ; (അല്ലാഹുവിന്) നീ പങ്കാളിയെ ചേർക്കുന്ന പക്ഷം തീർച്ചയായും നിന്റെ കർമ്മം നിഷ്ഫലമായിപ്പോകുകയും നീ നഷ്ടക്കാരുടെ കൂട്ടത്തിൽ ആകുകയും ചെയ്യും. (സൂറ സുമർ :65)

ഈ ആശയം വ്യക്തമാക്കുന്ന ധാരാളം ആയത്തുകൾ വിശുദ്ധവുർആനിൽ കാണാവുന്നതാണ്. വിശുദ്ധവുർആന്റെയും നബിചര്യയുടെയും വെളിച്ചത്തിൽ ശരിയായ വിശ്വാസങ്ങളെ നമുക്ക് ഇപ്രകാരം സംഗ്രഹിക്കാം.

الإيمان بالله وملائكته وكتبه ورسله واليوم الآخر وبالقدر خيره وشره.

അല്ലാഹുവിലും അവന്റെ മലക്കുകളിലും കിതാബുകളിലും പ്രവാചകരിലും അന്ത്യനാളിലും നന്മയും തിന്മയുമടങ്ങുന്ന ദൈവിക വിധിയിലുമുള്ള വിശ്വാസം എന്നിവയാണ്.

മേൽപ്പറയപ്പെട്ട ആറ് അടിസ്ഥാന വിശ്വാസ (ഈമാൻ) കാര്യങ്ങളാണ് വിശുദ്ധവുർആൻ പ്രതിപാദിക്കുന്നത്. ഈ കാര്യങ്ങളുമായാകുന്നു. അല്ലാഹു തന്റെ ദൂതനായ മുഹമ്മദ് നബി സ്വല്ലല്ലാഹു അലൈഹി വസല്ലമയെ നിയോഗിച്ചതും, അദ്ദേശ്യമായി ഒരാൾ വിശ്വസിക്കൽ നിർബന്ധമായ സർവ്വകാര്യങ്ങളും ഈ ആറ് അടിസ്ഥാന വിശ്വാസകാര്യങ്ങളുടെ ശാഖകൾ മാത്രമാണ്. വളരെ സുപ്രധാനമായ ഈ വിശ്വാസ കാര്യങ്ങളെ സ്ഥിരീകരിക്കുന്ന ധാരാളം തെളിവുകൾ വുർആനിലും നബിചര്യയിലും സുവിധിതമാണ്.

സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും

العقيدة الصحيحة ونواقض الإسلام

അല്ലാഹു പറയുന്നു:

(لَيْسَ الْبِرَّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ
وَالنَّبِيِّينَ) سورة البقرة : ١٧٧

നിങ്ങൾ നിങ്ങളുടെ മുഖങ്ങൾ കിഴക്കോട്ടോ പടിഞ്ഞാറോട്ടോ തിരിക്കുക എന്നതല്ല പൂണ്യം; എന്നാൽ അല്ലാഹുവിലും അന്ത്യദിനത്തിലും മലക്കുകളിലും വേദഗ്രന്ഥങ്ങളിലും പ്രവാചകന്മാരിലും വിശ്വസിക്കുന്നതിനിലാണ് പൂണ്യം. (സൂറ അൽബഖറ :177)

(آمَنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ وَمَلَائِكَتِهِ وَكُتُبِهِ وَرُسُلِهِ) سورة البقرة : ٢٨٥

തന്റെ രക്ഷിതാവിൽ നിന്ന് തനിക്ക് അവതരിപ്പിക്കപ്പെട്ടതിൽ റസൂൽ വിശ്വസിച്ചിരിക്കുന്നു. (അതിൽ തുടർന്ന്) സത്യവിശ്വാസികളും അവന്റെ മലക്കുകളും അവന്റെ വേദഗ്രന്ഥങ്ങളും അവന്റെ ദൂതന്മാരിലും വിശ്വസിച്ചിരിക്കുന്നു. അവന്റെ ദൂതന്മാർക്കിടയിൽ ഒരു വിവേചനവും ഞങ്ങൾ കൽപിക്കുന്നില്ല. (എന്നതാണ് അവരുടെ നിലപാട്.) (സൂറ അൽബഖറ :285)

(يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَىٰ رَسُولِهِ وَالْكِتَابِ الَّذِي أَنْزَلَ مِنْ قَبْلُ وَمَنْ يَكْفُرْ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا) سورة النساء : ١٣٦

സത്യ വിശ്വാസികളേ, അല്ലാഹുവിലും അവന്റെ ദൂതനിലും അവന്റെ ദൂതന്മാർ അവൻ അവതരിപ്പിച്ച ഗ്രന്ഥത്തിലും നിങ്ങൾ വിശ്വസിക്കുവിൻ. അല്ലാഹുവിലും അവന്റെ മലക്കുകളിലും അവന്റെ ഗ്രന്ഥങ്ങളിലും അവന്റെ ദൂതന്മാരിലും അന്ത്യദിനത്തിലും വല്ലവനും അവിശ്വസിക്കുന്നപക്ഷം തീർച്ചയായും അവൻ ബഹുദൂരം പിഴച്ചു പോയിരിക്കുന്നു. (സൂറ നിസാഅ് :136)

(أَلَمْ تَعْلَمْ أَنَّ اللَّهَ يَعْلَمُ مَا فِي السَّمَاءِ وَالْأَرْضِ إِنَّ ذَلِكَ فِي كِتَابٍ إِنَّ ذَلِكَ عَلَى اللَّهِ يَسِيرٌ) سورة الحج : ٧٠

ആകാശത്തിലും ഭൂമിയിലുമുള്ളത് അല്ലാഹു അറിയുന്നുണ്ടെന്ന് നിനക്ക് അറിഞ്ഞുകൂടെ? തീർച്ചയായും അത് ഒരു രേഖയിലുണ്ട്. തീർച്ചയായും അത് അല്ലാഹുവിന് എളുപ്പമുള്ള കാര്യമത്രേ. (സൂറ ഹജ്ജ് :70)

ഉമർ رضي الله عنه നിന്ന് ഇമാം മുസ്‌ലിം റിപ്പോർട്ട് ചെയ്യുന്നു. ജിബ്രീൽ നബിയോട് വിശ്വാസ കാര്യങ്ങളെ സംബന്ധിച്ചു ചോദിച്ചപ്പോൾ നബി സ്വല്ലല്ലാഹു അലൈഹി വസല്ലം പറഞ്ഞു:

الإيمان أن تؤمن بالله وملائكته وكتبه ورسله واليوم الآخر وتؤمن بالقدر خيره وشره (مسلم)

വിശ്വാസമെന്നാൽ അല്ലാഹുവിലും അവന്റെ മലക്കുകളിലും അവന്റെ ഗ്രന്ഥങ്ങളിലും അവന്റെ ദൂതരിലും അന്ത്യദിനത്തിലും നന്മയും തിന്മയും അല്ലാഹുവിന്റെ തീരുമാനമാണെന്നതിലും വിശ്വസിക്കലാണ്. (മുസ്‌ലിം)

സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും

العقيدة الصحيحة ونواقض الإسلام

ഈ ഹദീഥ് അബൂഹുറയ്റ رضي الله عنه വിൽ നിന്ന് ഇമാം ബുഖാരിയും മുസ്‌ലിമും ഉദ്ധരിച്ചിട്ടുണ്ട്.

അല്ലാഹുവിലും അന്ത്യനാളിലും മറ്റ് അദൃശ്യകാര്യങ്ങളിലും, ഒരു മുസ്‌ലിം നിർബന്ധമായും വിശ്വസിക്കേണ്ട മുഴുവൻ കാര്യങ്ങളും മേൽപറഞ്ഞ ആറു കാര്യങ്ങളുടെ ഭാഗങ്ങൾ മാത്രമാണ്.

**സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും**

العقيدة الصحيحة ونواقض الإسلام

2. അല്ലാഹുവിലുള്ള വിശ്വാസം.

അല്ലാഹുവിലുള്ള വിശ്വാസമെന്നാൽ; അല്ലാഹു അവൻ മാത്രമാണ് ആരാധനക്കർഹൻ, അവൻ സർവ്വലോകങ്ങളുടെയും മുഴുവൻ അടിമകളുടെയും സ്രഷ്ടാവും രക്ഷകനുമാകുന്നു. അവനാകുന്നു അടിമകൾക്ക് അനുഗ്രഹങ്ങൾ നൽകുന്നതും അവരുടെ ഉപജീവനം നിയന്ത്രിക്കുന്നതും അവരുടെ രഹസ്യങ്ങളും പരസ്യങ്ങളും അറിയുന്നതും അവൻ മാത്രമാകുന്നു. അവനെ അനുസരിക്കുന്നവർക്ക് പ്രതിഫലം നൽകുവാനും അവനെ ധിക്കരിക്കുന്നവരെ ശിക്ഷിക്കുവാനും കഴിവുള്ളവനത്രെ അവൻ. അവനെ ആരാധിക്കുന്നതിനത്രെ അവൻ മനുഷ്യരെയും ജിന്നുവർഗത്തെയും സൃഷ്ടിച്ചിട്ടുള്ളത്.

അല്ലാഹു പറയുന്നു:

(وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ مَا أُرِيدُ مِنْهُمْ مِّن رِّزْقٍ وَمَا أُرِيدُ أَنْ يُطْعَمُونِ إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ)

سورة الذاريات: ٥٦ - ٥٨

ജിന്നുകളെയും മനുഷ്യരെയും എന്നെ ആരാധിക്കാൻ വേണ്ടിയല്ലാതെ ഞാൻ സൃഷ്ടിച്ചിട്ടില്ല. ഞാൻ അവരിൽ നിന്ന് ഉപജീവനമൊന്നും ആഗ്രഹിക്കുന്നില്ല. അവർ എനിക്കു ഭക്ഷണം നൽകണമെന്നും ഞാൻ ആഗ്രഹിക്കുന്നില്ല. തീർച്ചയായും അല്ലാഹു തന്നെയാണ് ഉപജീവനം നൽകുന്നവനും പ്രബലനും. (സൂറ ദാരിയാത്ത് :56-57)

(يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِن قَبْلِكُمْ لَعَلَّكُمْ تَتَّقُونَ الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بِنَاءً)

وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَّكُمْ فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ) سورة البقرة: 21 - 22

ജനങ്ങളേ, നിങ്ങളെയും നിങ്ങളുടെ മുൻഗാമികളെയും സൃഷ്ടിച്ച നിങ്ങളുടെ നാമനെ നിങ്ങൾ ആരാധിക്കുവിൻ. നിങ്ങൾ ദോഷബാധയെ സൂക്ഷിച്ചു ജീവിക്കുവാൻ വേണ്ടിയത്രെ അത്. നിങ്ങൾക്കു വേണ്ടി ഭൂമിയെ മെത്തയായും ആകാശത്തെ മേൽപുരയാക്കിത്തരികയും ആകാശത്ത് നിന്ന് വെള്ളം ചൊരിഞ്ഞു തന്നിട്ട് അതുമുഖേന നിങ്ങൾക്ക് ഭക്ഷിക്കുവാനുള്ള കായ്കനികൾ ഉൽപാദിപ്പിച്ചു തരികയും ചെയ്ത (നാമനെ). അതിനാൽ (ഇതെല്ലാം അറിഞ്ഞു കൊണ്ട്) നിങ്ങൾ അല്ലാഹുവിന് സമന്മാരെ ഉണ്ടാക്കരുത്. (സൂറ ബഖറ :21-22)

ഈ യാഥാർത്ഥ്യം വ്യക്തമാക്കാനായി അല്ലാഹു ധാരാളം പ്രവാചകന്മാരെ നിയോഗിക്കുകയും വേദഗ്രന്ഥങ്ങൾ അവതരിപ്പിക്കുകയും ചെയ്തു. അതിനായി അവർ പ്രബോധനം നടത്തി. വിശ്വാസ വൈകല്യങ്ങളെ കരുതിയിരിക്കാനവർ മുന്നറിയിപ്പു നൽകി.

അല്ലാഹു പറയുന്നു:

(وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ) سورة النحل: 36

തീർച്ചയായും ഓരോ സമുദായത്തിലും നാം ദൂതനെ നിയോഗിച്ചിട്ടുണ്ട്. അല്ലാഹുവെ ആരാധിക്കുകയും ദുർമൂർത്തികളെ വെടിയുകയും ചെയ്യണം എന്ന് പ്രബോധനം ചെയ്യുന്നതിനു വേണ്ടി. (സൂറ നഹ്ൽ :36)

(وَمَا أَرْسَلْنَا مِن قَبْلِكَ مِن رَّسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ) سورة الانبياء: 25

**സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും**

العقيدة الصحيحة ونواقض الإسلام

ഞാനല്ലാതെ ഒരു ആരാധനുമില്ല, അതിനാൽ എന്നെ നിങ്ങൾ ആരാധിക്കുവിൻ എന്ന് ബോധനം നൽകിക്കൊണ്ടല്ലാതെ നിനക്കു മുമ്പ് ഒരു ദൂതനെയും നാം അയച്ചിട്ടില്ല. (സൂറ: അമ്പിയാഅ് :25)

(كِتَابٌ أُحْكِمَتْ آيَاتُهُ ثُمَّ فُصِّلَتْ مِنْ لَدُنْ حَكِيمٍ خَبِيرٍ أَلَّا تَعْبُدُوا إِلَّا اللَّهَ إِنِّي لَكُمْ مِنْهُ نَذِيرٌ وَبَشِيرٌ) سورة هود: 1-2

ഒരു പ്രമാണ ഗ്രന്ഥമത്രെ ഇത്, അതിലെ വചനങ്ങൾ ആശയ ഭേദതയുള്ളതാക്കപ്പെട്ടിരിക്കുന്നു. പിന്നീടത് വിശദീകരിക്കപ്പെട്ടിരിക്കുന്നു. യുക്തിമാനും സൂക്ഷ്മമജ്ഞാനിയുമായുള്ള അല്ലാഹുവിന്റെ അടുക്കൽ നിന്നുള്ളതത്രെ ഇത്. എന്നാൽ അല്ലാഹുവിനെയല്ലാതെ നിങ്ങൾ ആരാധിക്കരുത്. തീർച്ചയായും അവർക്കു നിന്ന് നിങ്ങളിലേക്ക് നിയോഗിക്കപ്പെട്ട താക്കീതുകാരനും സന്തോഷവാർത്തക്കാരനുമത്രെ ഞാൻ. (സൂറ ഹൂദ് :1,2)

ഒരടിമ തന്റെ പ്രാർത്ഥന, ഭയം, പ്രത്യാശ, ബലി, നേർച്ചകൾ, നമസ്കാരം, നോമ്പ്, ഹജ്ജ് പോലുള്ള സർവ്വ ആരാധനകളും അല്ലാഹുവിന് മാത്രമായി സമർപ്പിക്കുവേണ്ടാണ് മേൽപ്പറയപ്പെട്ട യാഥാർത്ഥ്യം സാക്ഷാത്കരിക്കപ്പെടുന്നത്. അല്ലാഹുവിന്റെ മഹത്വം മനസ്സിലാക്കി അവനെ സ്നേഹിക്കുകയും അവനിൽ പ്രതീക്ഷയർപ്പിച്ചു അവന്റെ ശിക്ഷയെ ഭയപ്പെട്ടും ജീവിക്കുക എന്നതും ആരാധനയുടെ അനിവാര്യ ഘടകം തന്നെയാണ്. ആ മഹത്തായ അടിസ്ഥാന വിഷയത്തിലാണ് വിശുദ്ധ ഖുർആന്റെ മുഖ്യഭാഗവും അവതരിച്ചിട്ടുള്ളത്.

(فَاعْبُدِ اللَّهَ مُخْلِصًا لَهُ الدِّينَ أَلَا لِلَّهِ الدِّينُ الْخَالِصُ) سورة الزمر: 2-3

അതിനാൽ കീഴ്വണക്കം അല്ലാഹുവിന് നിഷ്കളങ്കമാക്കിക്കൊണ്ട് അവനെ നീ ആരാധിക്കുക. അറിയുക, നിഷ്കളങ്കമായ കീഴ്വണക്കം അല്ലാഹുവിന് മാത്രം അവകാശപ്പെട്ടതാകുന്നു. (സൂറ സുമർ :2-3)

(وَفَضَىٰ رَبُّكَ أَلَّا تَعْبُدُوا إِلَّا إِيَّاهُ) سورة الإسراء: 23

തന്നെയല്ലാതെ ആരാധിക്കരുതെന്ന് നിന്റെ രക്ഷിതാവ് വിധിച്ചിരിക്കുന്നു. (സൂറ ഇസ്‌റാഅ് :23)

(فَادْعُوا اللَّهَ مُخْلِصِينَ لَهُ الدِّينَ وَلَوْ كَرِهَ الْكَافِرُونَ) سورة المؤمن: 16

അതിനാൽ കീഴ്വണക്കം അല്ലാഹുവിന് നിഷ്കളങ്കമാക്കിക്കൊണ്ട് അവനോട് നിങ്ങൾ പ്രർത്ഥിക്കുക, അവിശ്വാസികൾക്ക് അനിഷ്ടകരമായാലും ശരി. (സൂറ മുഅ്മിൻ :14)

മുആദ് **عنه** الله **رضي** നിന്ന് ബുഖാരിയും മുസ്‌ലിമും റിപ്പോർട്ടു ചെയ്ത ഹദീഥിൽ ഇപ്രകാരം വന്നിരിക്കുന്നു. നബി സ്വല്ലല്ലാഹു അലൈഹി വസല്ലം പറഞ്ഞു: അടിമകളിൽ നിന്നും അല്ലാഹുവിനു ലഭിക്കേണ്ട അവകാശമാണ് അവനെ മാത്രം ആരാധിക്കുക എന്നതും ഏവനിൽ യാതൊന്നിനെയും പങ്കുചേർക്കാതിരിക്കുക എന്നതും.

അല്ലാഹു അടിമകളോട് ആവശ്യപ്പെടുന്ന എല്ലാകാര്യങ്ങളും വിശ്വസിക്കുകയും അവരോട് നിർബന്ധമായും അനുഷ്ഠിക്കാൻ ചുമതലപ്പെടുത്തിയ അഞ്ചു ഇസ്‌ലാം കാര്യങ്ങളിൽ വിശ്വസിക്കുക എന്നുള്ളതും അല്ലാഹുവിൽ വിശ്വസിക്കുക എന്നുള്ളതിന്റെ പരിധിയിൽപ്പെടുന്നു. ഇസ്‌ലാം കാര്യങ്ങൾ താഴെ പറയുന്നവയാണ്.

**സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും**

العقيدة الصحيحة ونواقض الإسلام

അല്ലാഹുവല്ലാതെ ആരാധനക്കർഹനായി മറ്റാരുമില്ലെന്നും മുഹമ്മദ് നബി സ്വല്ലല്ലാഹു അലൈഹി വസല്ലം അല്ലാഹുവിന്റെ ദൂതനാണെന്നും ജീവിതത്തിലൂടെ അംഗീകരിച്ചു സാക്ഷ്യപ്പെടുത്തൽ, നമസ്കാരം കൃത്യതയോടെ അനുഷ്ഠിക്കൽ, സകാത് (നിർബന്ധ ദാനം) നൽകൽ, റമദാനിൽ വ്രതമനുഷ്ഠിക്കൽ, കഴിവുള്ളവൻ ഹജ്ജ് നിർവ്വഹിക്കൽ.

എന്നാൽ മേൽപറയപ്പെട്ട കാര്യങ്ങളിൽ ഏറ്റവും പ്രാധാന്യമർഹിക്കുന്നതും മുഖ്യമായതും അല്ലാഹുവല്ലാതെ ആരാധനക്കർഹനായി മറ്റാരുമില്ലെന്നും മുഹമ്മദ് നബി സ്വല്ലല്ലാഹു അലൈഹി വസല്ലം അല്ലാഹുവിന്റെ ദൂതനാണെന്നുമുള്ള സാക്ഷ്യവാക്യമാകുന്നു.

اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَةٌ وَلَا نَوْمٌ لِّهُ مَا فِي السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَ أَيْدِيهِمْ وَلَا يُحِيطُ بِشَيْءٍ إِلَّا بِمَا شَاءَ وَسِعَ كُرْسِيُّهُ السَّمَاوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ

ഇതാകുന്നു അല്ലാഹുവല്ലാതെ ആരാധിക്കപ്പെടാൻ അർഹതയുള്ള ഒരു مَعْبُود (ആരാധനയും) ഇല്ല എന്നതും അല്ലാഹുവല്ലാതെ ആരാധിക്കപ്പെട്ടുകൊണ്ടിരിക്കുന്ന മനുഷ്യർ, മലക്കുകൾ, ജിന്നുകൾ, മറ്റുവസ്തുക്കൾ ഇവയെല്ലാം അർത്ഥശൂന്യമാണെന്നും മനുഷ്യരിൽ ഊട്ടിയുറപ്പിക്കുന്നു.

അല്ലാഹു പറയുന്നു:

(ذَلِكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِنْ دُونِهِ الْبَاطِلُ)سورة لقمان: ٣٠

എന്തുകൊണ്ടെന്നാൽ അല്ലാഹുവാണ് സത്യമായിട്ടുള്ളവൻ. അവന്നു പുറമെ അവർ വിളിച്ചു പ്രാർത്ഥിക്കുന്നതെല്ലാം വ്യർത്ഥമാകുന്നു. (സൂറ ലൂഖ്മാൻ :30)

ഇതേ ലക്ഷ്യത്തിലാണ് അല്ലാഹു മനുഷ്യ വർഗത്തേയും ജിന്നുവർഗത്തേയും സൃഷ്ടിക്കുകയും, പ്രസ്തുതലക്ഷ്യം പൂർത്തീകരിക്കുന്നതിനായി പ്രവാചകരെ അയക്കുകയും ചെയ്തത് എന്ന വസ്തുത നേരത്തെ വിവരിച്ചിട്ടുള്ളതാണ്. അതുകൊണ്ട് തന്നെ ഇക്കാര്യത്തിൽ അങ്ങേയറ്റത്തെ ശ്രദ്ധയും ചിന്തയും അത്യാവശ്യമാണ്. കാരണം, മുസ്‌ലിം എന്നവകാശപ്പെടുന്ന മഹാഭൂരിഭാഗം ആളുകളും അജ്ഞതമൂലം ഈ അടിസ്ഥാന യാഥാർത്ഥ്യത്തിൽ നിന്ന് തെറ്റിപ്പോവുകയും അല്ലാഹുവോടൊപ്പം മറ്റു പലതിനെയും ആരാധിക്കുകയും, അല്ലാഹുവിനു മാത്രം അവകാശപ്പെട്ട ആരാധന മറ്റുള്ളവരിലേക്ക് തിരിച്ചുവിട്ടുകൊണ്ടിരിക്കുകയുമാണ്. അല്ലാഹു നമ്മെ കാത്തുരക്ഷിക്കട്ടെ.

അല്ലാഹുവാണ് ലോകത്തിന്റെ സ്രഷ്ടാവും സംരക്ഷകനും, അവന്റെ തീരുമാനവും കഴിവും മാത്രമാണ് ലോകത്തെ ചലിപ്പിക്കുന്നത്, അവനാണ് ഇഹപര ലോകങ്ങളുടെ ഉടമസ്ഥൻ, അവനെ കൂടാതെ ഒരു രക്ഷകനുമില്ല, അവനാണ് സൃഷ്ടികളെ സംസ്കരിക്കുന്നതിനും ഇഹപര വിജയം ലഭ്യമായിത്തീരുന്നതിലേക്ക് ക്ഷണിക്കുന്നതിനും വേണ്ടി പ്രവാചകന്മാരെ നിയോഗിച്ചതും, ഗ്രന്ഥങ്ങൾ ഇറക്കിയതും. മേൽപറയപ്പെട്ട കാര്യങ്ങളിൽ അവനു യാതൊരു പങ്കുകാരുമില്ല എന്നീ വിശ്വാസവും അല്ലാഹുവിലുള്ള വിശ്വാസത്തിന്റെ ഭാഗം തന്നെയാണ്.

അല്ലാഹു പറയുന്നു:

(اللَّهُ خَالِقُ كُلِّ شَيْءٍ وَهُوَ عَلَىٰ كُلِّ شَيْءٍ وَكِيلٌ) سورة الزمر: ٦٢

അല്ലാഹു എല്ലാ വസ്തുക്കളുടെയും സ്രഷ്ടാവുമാകുന്നു. അവൻ എല്ലാ വസ്തുക്കളുടെമേലും കൈകാര്യ കർത്താവുമാകുന്നു. (സൂറ സുമർ: 62)

സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും

العقيدة الصحيحة وناقض الإسلام

(إِنَّ رَبَّكُمْ اللَّهُ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ يُغْشِي اللَّيْلَ النَّهَارَ يَطْلُبُهُ حَثِيثًا وَالشَّمْسَ وَالْقَمَرَ وَالنُّجُومَ مُسَخَّرَاتٍ بِأَمْرِهِ ۗ أَلَا لَهُ الْخَلْقُ وَالْأَمْرُ تَبَارَكَ اللَّهُ رَبُّ الْعَالَمِينَ) سورة الاعراف: ٥٤

തീർച്ചയായും നിങ്ങളുടെ രക്ഷിതാവ് ആറു ദിവസങ്ങളിലായി (ഘട്ടങ്ങളിലായി) ആകാശങ്ങളും ഭൂമിയും സൃഷ്ടിച്ചവനായ അല്ലാഹുവാകുന്നു. എന്നിട്ടവൻ സിംഹാസനസ്ഥനായിരിക്കുന്നു. രാത്രിയെകൊണ്ടവൻ പകലിനെ മൂടുന്നു. ദ്രുതഗതിയിൽ അത് പകലിനെ തേടിപ്പോകുന്നു. സൂര്യനെയും ചന്ദ്രനെയും നക്ഷത്രങ്ങളെയും തന്റെ കൽപനക്ക് വിധേയമാക്കപ്പെട്ട നിലയിൽ (അവൻ സൃഷ്ടിച്ചിരിക്കുന്നു). അറിയുക, സൃഷ്ടിപ്പും ശാസനാധികാരവും അവനു തന്നെയാണ് ലോകരക്ഷിതാവായ അല്ലാഹു മഹത്വപൂർണ്ണനായിരിക്കുന്നു. (സൂറ അഅ്റാഫ്: 54)

അല്ലാഹു തന്റെ ഗ്രന്ഥത്തിലൂടെ അറിയിച്ചതും പ്രവാചകനിലൂടെ സ്ഥിരപ്പെടുത്തിയതുമായ അവന്റെ മഹത്തായ നാമങ്ങളിലും വിശേഷണങ്ങളിലും വിശ്വസിക്കുക എന്നതും അല്ലാഹുവിലുള്ള വിശ്വാസത്തിന്റെ പൂർണ്ണതക്ക് ആവശ്യമായതാണ്. അവന്റെ നാമങ്ങളിലും വിശേഷണങ്ങളിലും വിശ്വസിക്കേണ്ടത് ഏതു രൂപത്തിലാണോ പ്രമാണങ്ങളിൽ (ഖുർആനിലും ഹദീഥിലും) വിവരിക്കപ്പെട്ടിരിക്കുന്നത് അതിനു യാതൊരു മാറ്റത്തിലിടത്തലും സാദൃശ്യപ്പെടുത്തലും നിരാകരിക്കലും ഒരു നിലക്കും പാടില്ലാത്തതാണ് എന്ന ബോധത്തോടു കൂടിയായിരിക്കൽ നിർബന്ധമാണ്. അവന്റെ വിശേഷണങ്ങൾ ഒരു നിലക്കും സൃഷ്ടികളോട് ഉപമിച്ചു കൂടാത്തതാണ്.

അല്ലാഹു പറയുന്നു:

(لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ) سورة السورى: ١١

അവനു തുല്യമായി യാതൊന്നുമില്ല; അവൻ എല്ലാം കാണുന്നവനും കേൾക്കുന്നവനുമാകുന്നു. (സൂറ ശൂറ: 11)

(فَلَا تَضْرِبُوا اللَّهَ الْأَمْثَالَ إِنَّ اللَّهَ يَعْلَمُ وَأَنْتُمْ لَا تَعْلَمُونَ) سورة النحل: ٧٤

ആകയാൽ അല്ലാഹുവിന് നിങ്ങൾ ഉപമകൾ പറയരുത്. തീർച്ചയായും അല്ലാഹു അറിയുന്നു. നിങ്ങൾ അറിയുന്നില്ല. (സൂറ നഹ്ൽ: 74)

മേൽപറയപ്പെട്ടതാണ് അഹ്‌ലുസ്സുന്നത്തി വൽജമാഅത്തി ന്റെ വിശ്വാസം. നബിയുടെ സ്വഹാബികളിൽ നിന്നും അവരെ തുടർന്നുവന്ന താബിഖികളിൽ നിന്നും ഇക്കാര്യം ഇമാം അബൂൽഹസനിൽ അൾഅരി رضي الله عنه തന്റെ “അഹ്‌ലുസ്സുന്നത്തിന്റെയും അഹ്‌ലുൽ ഹദീഥിന്റെയും വാക്കുകൾ”

(المقالات عن أصحاب الحديث وأهل السنة) എന്ന ഗ്രന്ഥത്തിൽ ഉദ്ധരിച്ചിട്ടുണ്ട്. മറ്റുപല മഹാനാര്യുടെയും ഉദ്ധരണികളിൽ നിന്നും ഇക്കാര്യം മനസ്സിലാക്കാവുന്നതാണ്.

ഇമാം ഔസാഊ رضي الله عنه പറയുന്നു: ഇമാമുകളായ സുഹ്‌രി, മക്‌ഹൂൽ എന്നിവരോട് അല്ലാഹുവിന്റെ സ്ഥിരതകൾ (വിശേഷണങ്ങൾ) ഉൾക്കൊള്ളുന്ന ആയത്തുകളെ സംബന്ധിച്ച് ചോദിക്കപ്പെട്ടപ്പോൾ അവർ രണ്ടുപേരും പറഞ്ഞത് അവ “ആയത്തുകളിൽ പറയപ്പെട്ട പ്രകാരം തന്നെ” എന്നാണ്. വലീദുബ്‌നുൽ മുസ്‌ലിം رضي الله عنه പറയുന്നു: ഇമാമുകളായ മാലിക്, ഔസാഊ, ലൈമുബ്‌നുസഅദ്, സുഹ്‌യാ നു മ്‌ഥൗരി رضي الله عنهم എന്നിവരോട് അല്ലാഹുവിന്റെ സ്ഥിരത

**സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും**

العقيدة الصحيحة ونواقض الإسلام

ത്തുകളെ സംബന്ധിച്ച് ചോദിക്കപ്പെട്ടപ്പോൾ അവർ പറഞ്ഞു: യാതൊരു മാറ്റത്തിരുത്തലും കൂടാതെ എപ്രകാരമാണോ സ്ഥിരപ്പെട്ടത് അപ്രകാരം തന്നെ പറയണം” എന്നാണ്.

ഇമാം ഔസാഇ **رضي الله عنه** പറയുന്നു: ഞങ്ങൾ താബിഉകൾ എല്ലാം ഇപ്രകാരം പറയുന്നവരാണ്. “അല്ലാഹു സിംഹാസനത്തിൽ ഉപവിഷ്ണനാണ്. അവന്റെ വിശേഷണങ്ങൾ ഹദീസുകളിൽ വന്നപോലെ ഞങ്ങൾ വിശ്വസിക്കുന്നു.

ഇമാം മാലിക് **رضي الله عنه** വിന്റെ ഉസ്താദായ റബീഅത്തുബ്നു അബ്ദിർറഹ്മാനോട് **رضي الله عنه** (സിംഹാസനത്തിൽ) ഉപവിഷ്ണനായി എന്നതിനെ സംബന്ധിച്ച് ചോദിക്കപ്പെട്ടപ്പോൾ അദ്ദേഹം പറഞ്ഞു: ഉപവിഷ്ണനായി എന്നത് അറിയപ്പെട്ടത് തന്നെ, അതിന്റെ രൂപം അറിയപ്പെടാത്തതുമാണ്. അല്ലാഹു തന്റെ സന്ദേശം മുഹമ്മദ് നബി സ്വല്ലല്ലാഹു അലൈഹി വസല്ലമക് നൽകി, പ്രവാചകൻ സ്വല്ലല്ലാഹു അലൈഹി വസല്ലം എത്തിച്ചു കൊടുത്തു. അത് വിശ്വസിക്കാൻ നാം കടമപ്പെട്ടിരിക്കുന്നു.

ഇമാം മാലിക് **رضي الله عنه** ഇക്കാര്യത്തിൽ പറഞ്ഞ വാക്കുകൾ താഴെ പറയുന്നു:

"الاستواء معلوم والكيف مجهول والإيمان به واجب والسؤال عنه بدعة"

ഉപവിഷ്ണനായി എന്നത് അറിയപ്പെട്ടതാണ്. അതിന്റെ രൂപം അറിഞ്ഞുകൂട. അതിൽ വിശ്വസിക്കൽ നിർബന്ധമാണ്. അതിനെ (രൂപത്തെ) കുറിച്ചുള്ള ചോദ്യങ്ങൾ ബിദ്അത്തുമാണ്. പിന്നീട് ചോദ്യകർത്താവിനോടായി പറഞ്ഞു: ഞാൻ നിന്നെ ഒരു മോശപ്പെട്ട വ്യക്തിയായി മാത്രമേ കാണുന്നുള്ളൂ. അതുകൊണ്ട് (ഈ സദസ്സിൽ നിന്ന്) പുറത്തു പോവുക. ഇതേ ആശയം ഉമ്മുൽമുഅ്മിനീൻ ഉമ്മുസലമഃ **رضي الله عنها** നിന്നും റിപ്പോർട്ട് ചെയ്യപ്പെട്ടിട്ടുണ്ട്.

ഇമാം അബൂഅബ്ദിർ റഹ്മാൻ അബ്ദില്ലാഹിബ്നു മുബാറക് **رضي الله عنه** പറയുന്നു: അല്ലാഹു ആകാശങ്ങൾക്കു മുകളിൽ സിംഹാസനത്തിൽ ഉപവിഷ്ണനാകുന്നു. അവൻ സൃഷ്ടികളോട് എല്ലാ നിലയിലും അകന്നവനാണ് താനും.

ഇമാമുകളുടെ വാക്കുകൾ ഈ വിഷയത്തിൽ നിരവധിയാണ്. അവയെല്ലാം ഇവിടെ ഉദ്ദരിക്കൽ അസാധ്യമാണ് താനും. കൂടുതൽ പഠിക്കാൻ ആഗ്രഹിക്കുന്നവർ ഈ വിഷയത്തിൽ താഴെ പറയുന്ന പണ്ഡിതരുടെ ഗ്രന്ഥങ്ങൾ അവലംബിക്കാവുന്നതാണ്. ഇമാം അബ്ദില്ലാഹിബ്നു ഇമാം അഹ്മദിന്റെ “കിതാബുസ്സുന്ന”, ഇമാം മുഹമ്മദുബ്നു ഖുസൈമയുടെ “കിതാബു തൗഹീദ”, ഇമാം അബ്ദുൽ ഖാസിം തബ്രീ ലാ ലകാഇയുടെ “കിതാബുസ്സുന്ന”, ഇമാം അബൂബകറുബ്നു അബി ആസിമിന്റെ “കിതാബുസ്സുന്ന” സൈഖുൽ ഇസ്‌ലാം ഇബ്നുതൈമിയയുടെ “വിമർശകർക്കുള്ള മറുപടി”.

ഇബ്നു തൈമിയ **رضي الله عنه** തന്റെ ഗ്രന്ഥത്തിൽ അഹ്‌ലുസ്സുന്നത്തി വൽജമാഅത്തിന്റെ വിശ്വാസങ്ങൾ വളരെ വ്യക്തമായ നിലയിൽ പ്രതിപാദിച്ചിട്ടുണ്ട്. ബുദ്ധിപരമായും തെളിവിന്റെ അടിസ്ഥാനത്തിലും വിമർശകരുടെ പൊള്ളവാദങ്ങളെ വളരെ ശക്തിയുക്തം ഖണ്ഡിച്ചിട്ടുണ്ട്. സത്യം പിൻപറ്റാൻ ആഗ്രഹിക്കുന്നവർക്ക് അഹ്‌ലുസ്സുന്നത്തി വൽജമാഅത്തിന്റെ വിശ്വാസങ്ങൾ പ്രസ്തുത കൃതിയിൽ നിന്നും കണ്ടെത്താവുന്നതാണ്.

അല്ലാഹുവിന്റെ നാമങ്ങളിലും വിശേഷണങ്ങളിലുമുള്ള അഹ്‌ലുസ്സുന്നത്തി വൽജമാഅത്തിന്റെ വിശ്വാസത്തോട് വിധോജിപ്പുള്ളവർ യഥാർത്ഥത്തിൽ ശരീഅത്ത് നിയമങ്ങളിൽ സ്ഥിരപ്പെട്ട തെളിവുകളോടും ബുദ്ധിപരമായ തെളിവുകളോടും തന്നെയും വിധോജിപ്പു പുലർത്തുന്നതാണ്.

**സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും**

العقيدة الصحيحة ونواقض الإسلام

എന്നാൽ അഹ്‌ലുസ്സുന്നത്തി വൽജമാഅത്തിന്റെ വിശ്വാസം അല്ലാഹുവിന്റെ ഗുണനാമ വിശേഷണങ്ങൾ എപ്രകാരമാണോ അവന്റെ ഗ്രന്ഥത്തിലൂടെയും പ്രവാചകനിലൂടെയും ജനങ്ങളിലേക്ക് എത്തിച്ചുതന്നത്; അതിന് ഒരുവിധത്തിലുള്ള ഉപമയും മാറ്റിരുത്തലും വ്യാഖ്യാനവും കൂടാതെ അങ്ങിനെത്തന്നെ വിശ്വസിച്ചുപോരുക എന്നതാണ്. അതു കൊണ്ടു തന്നെ ശക്തമായ തെളിവുകളുടെ പിൻബലത്തോടെ നിലനിൽക്കാനും വൈരുദ്ധ്യങ്ങളിൽ നിന്ന് രക്ഷപ്പെടാനും അവർക്ക് സാധിച്ചിട്ടുണ്ട്. സത്യമാർഗം അവലംബിക്കുന്ന വരെയും അല്ലാഹു പ്രസ്തുത വിഷയത്തിൽ സഹായിക്കുക തന്നെ ചെയ്യും. ഇത് അവന്റെ ഒരു (തീരുമാനം) നടപടിക്രമം തന്നെയാണ്.

അല്ലാഹു പറയുന്നു :

(بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ فَإِذَا هُوَ زَاهِقٌ) سورة الأنبياء : ١٨

എന്നാൽ നാം സത്യത്തെ എടുത്ത് അസത്യത്തിന്റെ നേർക്ക് എറിയുന്നു. അങ്ങിനെ അസത്യത്തെ അത് തകർത്തു കളയുന്നു. അതോടെ അസത്യം നാശമടയുകയായി. (സൂറ അമ്പിയാഅ് :18)

(وَلَا يَأْتُونَكَ بِمَثَلٍ إِلَّا جِئْنَاكَ بِالْحَقِّ وَأَحْسَنَ تَفْسِيرًا) سورة الفرقان : ٣٣

അവർ ഏതൊരു പ്രശ്നവും കൊണ്ട് നിന്റെയടുത്ത് വരികയാണെങ്കിലും അതിന്റെ യാഥാർത്ഥ്യവും ഏറ്റവും നല്ല വിവരണവും നിനക്ക് നാം കൊണ്ടുവന്ന് തരാതിരിക്കില്ല. (സൂറ ഫുർഖാൻ :33)

ഈ വിഷയത്തിൽ പ്രമുഖ ബുർആൻ വ്യാഖ്യാതാവായ ഹാഫിദ് ഇബ്നു കമീർ رضي الله عنه തന്റെ തഫ്സീറിൽ “തീർച്ചയായും നിങ്ങളുടെ രക്ഷിതാവ് ആറു ദിവസങ്ങളിലായി ആകാശങ്ങളെയും ഭൂമിയെയും സൃഷ്ടിച്ചവനായ അല്ലാഹുവാകുന്നു. എന്നിട്ടവൻ സിംഹാസനസ്ഥനായിരിക്കുന്നു”. (സൂറ അഅ്റാഫ് :54) എന്ന ആയത്തിന്റെ വിവരണത്തിൽ രേഖപ്പെടുത്തിയത് ഇവിടെ പ്രസക്തമാണ്.

“ഈ വിഷയത്തിൽ ജനങ്ങൾക്ക് ഒരുപാട് അഭിപ്രായങ്ങൾക്ക് ഇവിടെ സ്ഥാനമുണ്ട് എന്ന് എനിക്കറിയാം. എന്നാൽ വ്യാഖ്യാനങ്ങൾക്ക് ഇവിടെ പ്രസക്തിയില്ല. മുൻഗാമികളും അവരെ പിൻതുടർന്നവരായ സലഫുസ്സാലിഹുകളുമായ ഇമാമുകൾ, മാലിക്, ഔസാഇ, മൗരി, ലൈഥ്ബ്നു സഅദ്, ശാഫിഇ, അഹ്മദ്, ഇസ്ഹാഖുബ്നു റാഹവൈഹി رضي الله عنهم എന്നീ മഹാനാരുടെ മാർഗം സ്വീകരിക്കുക മാത്രമാണ് ഇക്കാര്യത്തിൽ സ്വീകരിച്ചിട്ടുള്ളത്. യാതൊരുവിധ ഉപമയോ വ്യാഖ്യാനമോ മാറ്റിരുത്തലോ കൂടാതെ എപ്രകാരമാണോ പ്രമാണങ്ങളിൽ സ്ഥിരപ്പെട്ടിട്ടുള്ളത് അത് അങ്ങിനെത്തന്നെ നാമും പിന്തുടരുന്നു. കാരണം അല്ലാഹു അവൻ ഒരു നിലക്കും സൃഷ്ടികളോട് സദൃശനല്ല. അവനെ പ്പോലെ ഒന്നും തന്നെയില്ല. അവൻ എല്ലാം കാണുന്നവനും കേൾക്കുന്നവനാണ്. ഇമാം ബുഖാരിയുടെ ഉസ്താദായ ഉമ്മുമുബ്നു ഹമ്മാദിൽ ബുസാഇയുടെ വാക്കുകൾ ഇപ്രകാരമാണ്.

ومن شبه الله بخلقه كفر ومن جحد ما وصف الله به نفسه فقد كفر وليس فيما وصف الله به نفسه ولا رسوله تشبيه فمن أثبت لله تعالى ما وردت به الآيات الصريحة والأخبار الصحيحة على الوجه الذي يليق بجلال الله ونفى عن الله تعالى

النقائص فقد مسلك سبيل الهدى، (تفسير ابن كثير ٢ ص ٢٤٦)

സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും

العقيدة الصحيحة ونواقض الإسلام

വല്ലവനും അല്ലാഹുവിനെ സൃഷ്ടികളോടുപമിച്ചാൽ അവൻ കാഫിറായി. അല്ലാഹു അവന് നൽകിയ വിശേഷണങ്ങളെ വല്ലവനും നിഷേധിച്ചാൽ അവനും കാഫിറായിത്തീർന്നു. അല്ലാഹുവോ റസൂലോ അറിയിച്ചുതന്ന വിശേഷണങ്ങൾക്കപ്പുറമായി അല്ലാഹുവിന് മറ്റു യാതൊരു ഉപമകൾക്കും സ്ഥാനമില്ലാത്തതാകുന്നു. ആയത്തുകളിൽ നിന്നും ഹദീമുകൾ ഉള്ളിൽ നിന്നും മനസ്സിലാകുന്ന വിധം അല്ലാഹുവിന്റെ മഹത്വങ്ങളും സിഫാത്തുകളും അംഗീകരിക്കുന്നവൻ സന്മാർഗം പ്രാപിച്ചവനായിത്തീർന്നു. (ഇബ്നുകഥീർ 2/246)

**സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും**

العقيدة الصحيحة ونواقض الإسلام

3. മലക്കുകളിലുള്ള വിശ്വാസം

മലക്കുകളെ സംബന്ധിച്ച് മൊത്തത്തിലും വിശദമായും വിശ്വസിക്കൽ അനിവാര്യമാണ്. അല്ലാഹുവിന് കീഴ്പ്പെട്ട് ജീവിക്കുന്നതിനായി സൃഷ്ടിക്കപ്പെട്ട അല്ലാഹുവിന്റെ സൃഷ്ടികളാണ് മലക്കുകൾ എന്ന് ഓരോ മുസ്‌ലിമും വിശ്വസിച്ചിരിക്കൽ നിർബന്ധമാണ്. അവരുടെ വിശേഷണങ്ങൾ;

(بَلْ عِبَادٌ مُّكْرَمُونَ لَا يَسْبِقُونَهُ بِالْقَوْلِ وَهُمْ بِأَمْرِهِ يَعْمَلُونَ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يَشْعُرُونَ إِلَّا لِمَنْ أَرَادَ أَنْ يَنْزِلَ وَهُمْ مِنْ خَشْيَتِهِ مُشْفِقُونَ) سورة الأنبياء : 26-28

അവർ മാനുന്മാരായ അടിമകളാണ്, അവർ അവനെ (അല്ലാഹുവിനെ) മറികടന്നും സംസാരിക്കുകയില്ല. അവന്റെ കൽപനയനുസരിച്ചു മാത്രം അവർ പ്രവർത്തിക്കുന്നു. അവരുടെ മുനിലുള്ളതും പിമ്പിലുള്ളതും അവൻ അറിയുന്നു. അവൻ തൃപ്തിപ്പെട്ട വർക്കു വേണ്ടിയല്ലാതെ അവർ ശുപാർശ ചെയ്യുകയില്ല. അവരാകട്ടെ അവനെപ്പറ്റിയുള്ള ഭയത്താൽ നടങ്ങുന്നവരാകുന്നു. (സൂറ അന്ബിയായ്:26-28)

മലക്കുകൾ ധാരാളം വിഭാഗങ്ങളുണ്ട്. അല്ലാഹുവിന്റെ സിംഹാസനം ചുമക്കാൻ ഏൽപ്പിക്കപ്പെട്ടവർ, സ്വർഗത്തിന്റെയും നരകത്തിന്റെയും കാവൽക്കാർ, മനുഷ്യരുടെ പ്രവർത്തനങ്ങൾ രേഖപ്പെടുത്തി സൂക്ഷിക്കുന്നവർ എന്നിവ അവരിൽ പ്രധാനപ്പെട്ട വിഭാഗങ്ങളാണ്. അല്ലാഹുവും റസൂലും പറഞ്ഞുതന്നവരെ നാം വിശദമായി മനസ്സിലാക്കുന്നു. ജിബ്രീൽ, മികാഇൽ, നരകം കാക്കുന്ന മാലിക്, സൂർ (കാഹളം) ഉതുവാൻ ഏൽപ്പിക്കപ്പെട്ട ഇസ്‌റാഫീൽ എന്നിവരെ സംബന്ധിച്ച് സ്വഹീഹായ ഹദീഥുകളിൽ വിവരിക്കപ്പെട്ടിരിക്കുന്നു.

മലക്കുകളുടെ സൃഷ്ടിപ്പിനെ സംബന്ധിച്ച് ആഇശ: رضي الله عنها പറഞ്ഞു തരുന്ന ഹദീഥ് ഇമാം മുസ്‌ലിം റിപ്പോർട്ട് ചെയ്യുന്നത് ഇപ്രകാരമാണ്. നബി സ്വല്ലല്ലാഹു അലൈഹി വസല്ലം പറഞ്ഞു. മലക്കുകൾ പ്രകാശത്താലും ജിന്നുകൾ തീജ്വാലയാലും ആദം (മനുഷ്യൻ) നിങ്ങൾക്കു വിവരിച്ചു തന്നവയാലും സൃഷ്ടിക്കപ്പെട്ടിരിക്കുന്നു. (മുസ്‌ലിം)

**സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും**

العقيدة الصحيحة وناقض الإسلام

4. കിതാബുകളിലുള്ള വിശ്വാസം.

അല്ലാഹുവിൽ നിന്നുള്ള സത്യസന്ദേശം ജനങ്ങൾക്ക് എത്തിക്കുന്നതിനു വേണ്ടി അല്ലാഹു അവന്റെ പ്രവാചകന്മാരിലൂടെ ഗ്രന്ഥങ്ങൾ (കിതാബുകൾ) ഇറക്കിയിട്ടുണ്ട് എന്ന് ഓരോ മുസ്‌ലിമും വിശ്വസിച്ചിരിക്കാൻ നിർബന്ധമാണ്.

അല്ലാഹു പറയുന്നു:

(لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ) سورة الحديد : ٢٥

തീർച്ചയായും നാം നമ്മുടെ ദൂതന്മാരെ വ്യക്തമായ ദൃഷ്ടാന്തങ്ങളും കൊണ്ട് അയക്കുകയുണ്ടായി; ജനങ്ങൾ നീതിപൂർവ്വം നിലകൊള്ളുവാൻവേണ്ടി. അവരോടൊപ്പം നാം വേദഗ്രന്ഥവും തുലാസും ഇറക്കിക്കൊടുക്കുകയും ചെയ്തു. (സൂറ അൽഹദീദ് :25)

(كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ بِالْحَقِّ لِيَحْكُمَ بَيْنَ النَّاسِ فِي مَا اخْتَلَفُوا

فيه) سورة البقرة : ٢١٣

മനുഷ്യർ ഒരൊറ്റ സമുദായമായിരുന്നു. അനന്തരം (അവർ ഭിന്നിച്ചപ്പോൾ വിശ്വാസികൾക്ക്) സന്തോഷവാർത്ത അറിയിക്കാനും (നിഷേധികൾക്ക്) താക്കീത് നൽകുവാനുമായി അല്ലാഹു പ്രവാചകന്മാരെ നിയോഗിച്ചു. അവർ (ജനങ്ങൾ) ഭിന്നിച്ച വിഷയത്തിൽ തീർപ്പു കൽപ്പിക്കുവാനായി അവരുടെ കൂടെ സത്യാവേദവും അവൻ അയച്ചു കൊടുത്തു. (സൂറ അൽബഖറ :213)

കിതാബുകളിൽ അല്ലാഹു പേരു പറഞ്ഞുതന്നവയിൽ നാം വിശദമായി വിശ്വസിക്കേണ്ടതാണ്. തൗറാത്, ഇഞ്ചിൽ, സബൂർ, ഖുർആൻ എന്നിവയാണവ.

വിശുദ്ധ ഖുർആൻ, ഗ്രന്ഥങ്ങളിൽ ശ്രേഷ്ഠവും അവസാനത്തെതുമാണ്. മറ്റു ഗ്രന്ഥങ്ങളെ സത്യപ്പെടുത്തുന്നതും അല്ലാഹുവിനാൽ മേൽനോട്ടം വഹിക്കുന്നതുമാണത്. അത് പിൻപറ്റുകയും അതനുസരിച്ച് ജീവിക്കുകയും ജീവിതത്തിൽ അതിലൂടെ തീർപ്പു കൽപ്പിക്കുകയും ചെയ്താൽ മുഴുവൻ മനുഷ്യരുടെയും ബാധ്യതയാണ്. കാരണം, അല്ലാഹു മുഹമ്മദ് നബി സ്വല്പല്ലാഹു അലൈഹി വസല്ലമയെ മുഴുവൻ ആളുകളിലേക്കു (ജിന്, മനുഷ്യർ)മായാണ് പ്രവാചകനായി നിയോഗിച്ചിട്ടുള്ളത്. അവർക്കിടയിൽ തീർപ്പു കൽപ്പിക്കുന്നതിനായി അവൻ പ്രവാചകന് ഖുർആൻ ഇറക്കിക്കൊടുക്കുകയും ചെയ്തിരിക്കുന്നു. അത് സത്യവിശ്വാസികൾക്ക് കാരുണ്യവും മനസ്സുകൾക്ക് ശമനവുമായി നിശ്ചയിക്കുകയും ചെയ്തിരിക്കുന്നു.

(وَهَذَا كِتَابٌ أَنْزَلْنَاهُ مُبَارَكٌ فَاتَّبِعُوهُ وَاتَّقُوا لَعَلَّكُمْ تُرْحَمُونَ)

سورة الأنعام : ١٥٥

ഇതാകട്ടെ നാം അവതരിപ്പിച്ച നന്മനിറഞ്ഞ ഗ്രന്ഥമത്രെ. അതിനെ നിങ്ങൾ പിൻപറ്റുകയും സൂക്ഷ്മത പാലിക്കുകയും ചെയ്യുക. നിങ്ങൾ കാരുണ്യം ലഭിച്ചേക്കാം. (സൂറ അൽഅം :155)

(وَزَلَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ) سورة النحل : ٨٩

എല്ലാ കാര്യത്തിനും വിശദീകരണമായിക്കൊണ്ടും മാർഗദർശനവും കാരുണ്യവും കീഴ്പെട്ടു ജീവിക്കുന്നവർക്ക് സന്തോഷവാർത്തയുമായിക്കൊണ്ടുമാണ് നിനക്കു നാം വേദഗ്രന്ഥം അവതരിപ്പിച്ചിരിക്കുന്നത്. (സൂറ നഹ്ൽ :89)

സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും

العقيدة الصحيحة ونواقض الإسلام

(قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمَاوَاتِ وَالْأَرْضِ لَا إِلَهَ إِلَّا هُوَ يُحْيِي وَيُمِيتُ فَأَمِنُوا بِاللَّهِ
وَرَسُولِهِ النَّبِيِّ الْأُمِّيِّ الَّذِي يُؤْمِنُ بِاللَّهِ وَكَلِمَاتِهِ وَاتَّبَعُوهُ لَعَلَّكُمْ تَهْتَدُونَ) سورة الأعراف : ١٥٨

പറയുക; മനുഷ്യരേ, തീർച്ചയായും ഞാൻ നിങ്ങളിലേക്കെല്ലാമുള്ള അല്ലാഹുവിന്റെ ദൂതനാകുന്നു. ആകാശങ്ങളുടെയും ഭൂമിയുടെയും ആധിപത്യം ഏതൊരാൾക്കാണോ അവന്റെ (ദൂതൻ). അവനല്ലാതെ ഒരു ദൈവവുമില്ല. അവൻ ജീവിപ്പിക്കുകയും മരിപ്പിക്കുകയും ചെയ്യുന്നു. അതിനാൽ നിങ്ങൾ അല്ലാഹുവിലും അവന്റെ ദൂതനിലും വിശ്വസിക്കുവീൻ, അതെ അല്ലാഹുവിലും അവന്റെ വചനങ്ങളിലും വിശ്വസിക്കുന്ന അക്ഷരജ്ഞാനമില്ലാത്ത ആ പ്രവാചകനിൽ, അദ്ദേഹത്തെ നിങ്ങൾ പിൻപറ്റുവീൻ, നിങ്ങൾക്ക് നേർ മാർഗം പ്രാപിച്ചേക്കാം. (സൂറ അഅ്റാഫ് :158)

**സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും**

العقيدة الصحيحة ونواقض الإسلام

5. പ്രവാചകന്മാരിലുള്ള വിശ്വാസം.

ജനങ്ങളെ സത്യത്തിലേക്ക് ക്ഷണിക്കുന്നതിനും സത്യമംഗീകരിക്കുന്നവർക്ക് സന്തോഷ വാർത്തയറിക്കുന്നതിനും, ധിക്കരിക്കുന്നവർക്ക് മുന്നറിയിപ്പു നൽകുന്നതിനുമായി അല്ലാഹു പ്രവാചകന്മാരെ നിയോഗിച്ചിട്ടുണ്ട് എന്ന് മൊത്തത്തിലും വിശദമായും മനസ്സിലാക്കി വിശ്വസിച്ചിരിക്കൽ ഓരോ മുസ്‌ലിമിനും നിർബന്ധമാണ്.

പ്രവാചകന്മാരെ അംഗീകരിച്ചു പിൻപറ്റി ജീവിച്ചവർ വിജയിച്ചവരും അവരെ ധിക്കരിച്ചു ജീവിച്ചവർ പരാജിതരുമായിരിക്കും. പ്രവാചകന്മാരിൽ ശ്രേഷ്ഠനും അവസാനത്തെ വ്യക്തിയുമാണ് മഹാനായ മുഹമ്മദ് നബി സ്വല്ലല്ലാഹു അലൈഹി വസല്ലം. അല്ലാഹു പറയുന്നു:

(وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ) سورة النحل : 36

തീർച്ചയായും ഓരോ സമുദായത്തിലും നാം ദൂതനെ നിയോഗിച്ചിട്ടുണ്ട്. നിങ്ങൾ അല്ലാഹുവെ ആരാധിക്കുകയും ദുർമൂർത്തികളെ വെടിയുകയും ചെയ്യണം എന്ന് (പ്രബോധനം ചെയ്യുന്നതിനു വേണ്ടി. (സൂറ നഹ്ൽ :36)

(رُسُلًا مُّبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ) سورة النساء : 165

സന്തോഷവാർത്ത അറിയിക്കുന്നവരും താക്കീതു നൽകുന്ന വരുമായ ദൂതന്മാരായിരുന്നു അവർ, ആ ദൂതന്മാർക്കു ശേഷം ജനങ്ങൾക്ക് അല്ലാഹുവിന്നെതിരിൽ ഒരു ന്യായവും ഇല്ലാതിരിക്കാൻ വേണ്ടിയാണിത്. (സൂറ നിസാഅ് :165)

(مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ) سورة الأحزاب : 40

മുഹമ്മദ് നിങ്ങളിൽ പുരുഷന്മാരിൽ ഒരാളുടെയും പിതാവായിട്ടില്ല. പക്ഷെ അദ്ദേഹം അല്ലാഹുവിന്റെ ദൂതനും പ്രവാചകന്മാരിൽ അവസാനത്തെ ആളുമാകുന്നു. (സൂറ അഅ്സാബ് :40)

അല്ലാഹു പേരെടുത്തു പറഞ്ഞവരും നബി സ്വല്ലല്ലാഹു അലൈഹി വസല്ലമയിൽ നിന്ന് സ്ഥിരപ്പെട്ട രേഖയിലൂടെ വിവരിക്കപ്പെട്ടവരുമായ നൂഹ്, ഹൂദ്, സാലിഹ്, ഇബ്റാഹിം തുടങ്ങിയ പ്രവാചകന്മാരെ വിശദമായിതന്നെ നാം മനസ്സിലാക്കിയിരിക്കേണ്ടതാണ്. വി ശേഷിച്ചും നമ്മുടെ നബിയും പ്രവാചകരിൽ ശ്രേഷ്ഠനുമായ മുഹമ്മദ് നബി സ്വല്ലല്ലാഹു അലൈഹി വസല്ലമയെ സംബന്ധിച്ചുള്ള പഠനവും വിശ്വാസവും. അല്ലാഹു അവരിൽ സ്വലാതും സലാമും സദാ വർഷിപ്പിക്കുമാറാകട്ടെ.

**സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും**

العقيدة الصحيحة ونواقض الإسلام

6. അന്ത്യദിനത്തിലുള്ള വിശ്വാസം

മരണാനന്തര വിഷയങ്ങളിൽ അല്ലാഹുവും അവന്റെ പ്രവാചകനും അറിയിച്ചു തന്ന മുഴുവൻ കാര്യങ്ങളും അന്ത്യദിനത്തിലുള്ള വിശ്വാസം എന്നതിന്റെ പരിധിയിൽ ഉൾപ്പെടുന്നു. ഖബ്റിലെ ശിക്ഷാരക്ഷകൾ, അന്ത്യദിനത്തിന്റെ ഭീകരതകൾ, സംഭവ വികാസങ്ങൾ, നന്മതിന്മകൾ പരിശോധിക്കൽ, വിചാരണ, പ്രതിഫലവേദി, നന്മതിന്മകൾ രേഖപ്പെടുത്തിയ ഗ്രന്ഥത്തിന്റെ വിതരണം, സജ്ജനങ്ങളുടെ വലംകയ്യിലും ദുർജ്ജനങ്ങളുടെ ഇടംകയ്യിലുടയോ പിന്നിലുടയോ അത് വിതരണം ചെയ്യൽ, മുഹമ്മദ് നബി സ്വല്ലല്ലാഹു അലൈഹി വസല്ലമക് അധികാരം നൽകപ്പെടുന്ന ഹൗദുൽകൗഥർ, സ്വർഗനരകങ്ങൾ, സത്യവിശ്വാസികൾ അല്ലാഹുവിനെ കണ്ടുമുട്ടൽ, സംസാരിക്കൽ എന്നീ കാര്യങ്ങളും അല്ലാഹുവും റസൂലും വിവരിച്ചു തന്ന പ്രകാരം സത്യപ്പെടുത്തലും വിശ്വസിക്കലും വിശ്വാസത്തിന്റെ പൂർണ്ണതയ്ക്ക് നിർബന്ധമാണ്.

സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും

العقيدة الصحيحة ونواقض الإسلام

7. നന്മതിന്മകൾ അല്ലാഹുവിന്റെ
തീരുമാനമാണെന്ന വിശ്വാസം

ഇത് പ്രധാനമായും നാലുകാര്യങ്ങൾ ഉൾക്കൊള്ളുന്നു.

1. തീർച്ചയായും അല്ലാഹു പ്രപഞ്ചത്തിൽ സംഭവിച്ചതും സംഭവിച്ചുകൊണ്ടിരിക്കുന്നതുമായ എല്ലാകാര്യങ്ങളും അറിയുന്നു. അടിമകളുടെ മുഴുവൻ അവസ്ഥകളും അവൻ മനസ്സിലാക്കുന്നു. അവരുടെ ഉപജീവനം, ആയുസ്സ്, പ്രവർത്തനങ്ങൾ ഇവയൊന്നും തന്നെ അവനിൽ നിന്ന് ഗോപ്യമായിക്കൊണ്ടല്ല സംഭവിക്കുന്നത് എന്ന വിശ്വാസമാണത്.

അല്ലാഹു പറയുന്നു:

(إِنَّ اللَّهَ بِكُلِّ شَيْءٍ عَلِيمٌ) سورة الأنفال : 75

തീർച്ചയായും അല്ലാഹു ഏത് കാര്യത്തെപ്പറ്റിയും അറിവുള്ളവനാകുന്നു. (സൂറ അൽഫാൽ :75)

(لَتَعْلَمُوا أَنَّ اللَّهَ عَلَىٰ كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا) سورة الطلاق : 12

അല്ലാഹു ഏതു കാര്യത്തിനും കഴിവുള്ളവനാകുന്നു എന്നും ഏതു വസ്തുവെയും ചൂഴ്ന്നവനായിരിക്കുന്നു എന്നും നിങ്ങൾ മനസ്സിലാക്കാൻ വേണ്ടി.

(സൂറ ത്വലാഖ് :12)

2. അല്ലാഹു വിധിക്കുകയും തീരുമാനിക്കുകയും ചെയ്ത മുഴുവൻ കാര്യങ്ങളും അവന്റെ നിർണ്ണയഗ്രന്ഥത്തിൽ രേഖപ്പെടുത്തപ്പെട്ടിരിക്കുന്നു എന്ന വിശ്വാസം.

അല്ലാഹു പറയുന്നു:

(قَدْ عَلِمْنَا مَا تَنْقُصُ الْأَرْضُ مِنْهُمْ وَعِنْدَنَا كِتَابٌ حَفِيظٌ) سورة ق : 4

അവരിൽ നിന്ന് ഭൂമി ചുരുക്കിക്കൊണ്ടിരിക്കുന്നത് നാം അറിഞ്ഞിട്ടുണ്ട്. തീർച്ച, നമ്മുടെ അടുക്കൽ (വിവരങ്ങൾ) സൂക്ഷ്മമായി രേഖപ്പെടുത്തിയ ഒരു ഗ്രന്ഥമുണ്ട്. (സൂറ ഖാഫ് :4)

(وَكُلُّ شَيْءٍ أَحْصَيْنَاهُ فِي إِمَامٍ مُّبِينٍ) سورة يس : 12

എല്ലാ കാര്യങ്ങളും വ്യക്തമായ ഒരു രേഖയിൽ നാം നിജപ്പെടുത്തി വച്ചിരിക്കുന്നു. (സൂറ യാസീൻ :12)

(أَلَمْ تَعْلَمْ أَنَّ اللَّهَ يَعْلَمُ مَا فِي السَّمَاءِ وَالْأَرْضِ إِنَّ ذَلِكَ فِي كِتَابٍ إِنَّ ذَلِكَ عَلَى اللَّهِ يَسِيرٌ) سورة الحج : 70

ആകാശത്തിലും ഭൂമിയിലുമുള്ളത് അല്ലാഹു അറിയുന്നുണ്ടെന്ന് നിനക്കറിഞ്ഞുകൂടെ? തീർച്ചയായും അത് അല്ലാഹുവിന് എളുപ്പമുള്ള കാര്യമത്രെ. (സൂറ ഹജ്ജ് :70)

3. അല്ലാഹുവിന്റെ തീരുമാനങ്ങൾ മാത്രമാണ് ലോകത്ത് നടപ്പിലാകുന്നത് എന്ന വിശ്വാസം. അവൻ ഉദ്ദേശിക്കുന്നത് സംഭവിക്കുന്നു. അവൻ ഉദ്ദേശിക്കാത്തത് ഉണ്ടാകുകയില്ല.

സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും

العقيدة الصحيحة وناقض الإسلام

അല്ലാഹു പറയുന്നു:

إِنَّ اللَّهَ يَفْعَلُ مَا يَشَاءُ (سورة الحج : ١٨)

തീർച്ചയായും അല്ലാഹു അവൻ ഉദ്ദേശിക്കുന്നത് ചെയ്യുന്നു. (സൂറ ഹജ്ജ് :18)

إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ (سورة يس : ٨٢)

താൻ ഒരു കാര്യം ഉദ്ദേശിച്ചാൽ അതിനോട് ഉണ്ടാകൂ എന്ന് പറയുക മാത്രമാകുന്നു അവന്റെ കാര്യം, അപ്പോഴതാ അതുണ്ടാകുന്നു. (സൂറ യാസീൻ :82)

وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ (سورة تكوير : ٢٠)

ലോകരക്ഷിതാവായ അല്ലാഹു ഉദ്ദേശിക്കുന്നുവെങ്കിലല്ലാതെ നിങ്ങൾ ഉദ്ദേശിക്കുകയില്ല. (സൂറ തക്വീർ :20)

4. അല്ലാഹുവാണ് എല്ലാ വസ്തുക്കളുടെയും സ്രഷ്ടാവ്, അവനെ കൂടാതെ ഒരു സ്രഷ്ടാവോ സംരക്ഷകനോ ഇല്ല എന്ന വിശ്വാസം.

അല്ലാഹു പറയുന്നു:

اللَّهُ خَالِقُ كُلِّ شَيْءٍ وَهُوَ عَلَىٰ كُلِّ شَيْءٍ وَكِيلٌ (سورة الزمر : ٦٢)

അല്ലാഹു എല്ലാ വസ്തുക്കളുടെയും സ്രഷ്ടാവാകുന്നു. അവൻ എല്ലാ വസ്തുക്കളുടെയും കൈകാര്യ കർത്താവുമാകുന്നു. (സൂറ സുമർ :62)

يَا أَيُّهَا النَّاسُ اذْكُرُوا نِعْمَتَ اللَّهِ عَلَيْكُمْ هَلْ مِنْ خَالِقٍ غَيْرِ اللَّهِ يَرْزُقُكُمْ مِنَ السَّمَاءِ وَالْأَرْضِ لَا إِلَهَ إِلَّا هُوَ فَآتَىٰ تُوْفِكُونَ

سورة فاطر : ٣

മനുഷ്യരേ അല്ലാഹു നിങ്ങൾക്ക് ചെയ്ത അനുഗ്രഹം നിങ്ങൾ ഓർക്കുക. ആകാശത്തു നിന്നും ഭൂമിയിൽ നിന്നും നിങ്ങൾക്ക് ഉപജീവനം നൽകാൻ അല്ലാഹുവല്ലാതെ വല്ല സ്രഷ്ടാവുണ്ടോ? അവനല്ലാതെ യാതൊരു ആരാധ്യനുമില്ല. അപ്പോൾ നിങ്ങൾ എങ്ങനെയാണ് തെറ്റിക്കപ്പെടുന്നത്. (സൂറ ഫാതിർ :3)

ഖദ്റിലുള്ള വിശ്വാസം മേൽപറയപ്പെട്ട നാലു കാര്യങ്ങൾ ഉൾക്കൊള്ളുന്നതാണ് എന്നതാണ് അഹ്‌ലുസ്സുന്നത്തി വൽജമാഅത്തിന്റെ വിശ്വാസം. മേൽപറഞ്ഞ കാര്യങ്ങളിൽ ചിലത് നിഷേധിക്കുന്ന ബിദ്അത്തുകാരുമായി അക്കാരണത്താൽ വേറിട്ടു നിൽക്കുകയും ചെയ്യുന്നു.

ഈമാൻ എന്നാൽ വാക്കും പ്രവൃത്തിയും ഉൾപ്പെട്ടതാണ്. അല്ലാഹുവിനു കീഴ്പ്പെടുമ്പോൾ അത് വർദ്ധിക്കുകയും അവനെ ധിക്കരിക്കുമ്പോൾ അത് കുറയുകയും ചെയ്യുന്നു എന്നതും വിശ്വാസ കാര്യത്തിൽ ഉൾപ്പെട്ടതാണ്. അതുകൊണ്ട് തന്നെ ശിർകോ കൂഫറോ അല്ലാത്ത, വ്യഭിചാരം, മദ്യപാനം, പലിശ തുടങ്ങിയ തെറ്റുകൾ അത് അനുവദനീയമാണ് എന്ന വിശ്വാസത്തോടു കൂടിയല്ലാതെ ഒരാളിൽ നിന്നും വന്നുപോയാൽ അവനെ കാഫിർ എന്ന് പറഞ്ഞു കൂടാത്തതാണ്.

**സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും**

العقيدة الصحيحة ونواقض الإسلام

അല്ലാഹു പറയുന്നു:

(إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ)

سورة النساء : ١١٦

തന്നോട് പങ്കുചേർക്കുക, എന്നത് അല്ലാഹു പൊറുക്കുകയല്ല, തീർച്ച. അതൊഴിച്ചുള്ളത് അവനുദേശിക്കുന്നവർക്ക് അവൻ പൊറുത്തു കൊടുക്കുന്നതാണ്. (സൂറ നിസാഅ് :116)

അപ്രകാരം നബി സ്വല്ലല്ലാഹു അലൈഹി വസല്ലമയിൽ നിന്നും സ്ഥിരപ്പെട്ടു വന്നിട്ടുള്ള ഹദീഥിൽ ഇപ്രകാരം കാണാവുന്നതാണ്. കടുക് മണിയോളം ഇഹമാൻ ഹൃദയത്തിലുള്ള ആളുകളെ അല്ലാഹു നരകത്തിൽ നിന്നും (അവസാനം)പുറത്തു കൊണ്ടുവരുന്നതാണ്.

അല്ലാഹുവിനു വേണ്ടി സ്നേഹിക്കലും വെറുക്കലും സഹകരിക്കലും ശത്രുതയിലാകലും അല്ലാഹുവിലുള്ള വിശ്വാസത്തിന്റെ ഭാഗം തന്നെയാണ്. ഒരു വിശ്വാസി ആദർശരംഗത്ത് മറ്റു വിശ്വാസികളെ സ്നേഹിക്കലും സഹകരിക്കലും അവിശ്വാസികളെ വെറുക്കുകയും ആദർശരംഗത്ത് അവരുമായി ശത്രുത പുലർത്തുന്നു എന്നതും അവന്റെ വിശ്വാസത്തിന്റെ ഭാഗം തന്നെയാണ്.

വിശ്വാസികളിൽ ഉത്തമരായ സ്വഹാബത്തിനെ അഹ്‌ലുസ്സുന്നത്തി വൽജമാഅഃ സ്നേഹിക്കുകയും പ്രവാചകന്മാരെ കഴിച്ചാൽ അവരാണ് ലോത്തിലെ ഏറ്റവും ശ്രേഷ്ഠരൻ വിശ്വസിക്കുകയും ചെയ്യുന്നു. നബി സ്വല്ലല്ലാഹു അലൈഹി വസല്ലമയുടെ വചനം അതിനു പിൻബലം നൽകുകയും ചെയ്യുന്നു.

خير القرون قرني ثم الذين يلونهم ثم الذين يلونهم (متفق عليه)

തലമുറകളിൽ (നൂറ്റാണ്ടുകളിൽ) ഏറ്റവും ഉത്തമം എന്റെ നൂറ്റാണ്ട് ആണ്. പിന്നീട് അതിനടുത്ത തലമുറ, പിന്നീട് അതിനടുത്ത തലമുറയും. (മുത്തഫഖൂൻ അലൈഹി)

സ്വഹാബികളിൽ ഏറ്റവും ശ്രേഷ്ഠർ അബൂബക്കർ, ഉമർ, ഉമ്‌മാൻ, അലി رضي الله عنهم എന്നിവരും പിന്നീട് സ്വർഗ്ഗംകൊണ്ട് സന്തോഷമറിയിക്കപ്പെട്ടവരും ശേഷം ബാക്കി സ്വഹാബികളുമാണ്. അവരിൽ ഏതെങ്കിലും അഭിപ്രായ വ്യത്യാസമുണ്ടായാൽ തന്നെ, അവർ മുജ്തഹിദുകളാണ്. അതുകൊണ്ട് അവരുടെ അഭിപ്രായം സത്യത്തോട് യോജിച്ചാൽ രണ്ടുപ്രതിഫലവും പിഴച്ചാൽ ഇജ്തിഹാദിന്റെ പ്രതിഫലവും അവർക്ക് ലഭിക്കും എന്നതാണ് അഹ്‌ലുസ്സുന്നത്തി വൽജമാഅത്തിന്റെ വിശ്വാസം.

അപ്രകാരം തന്നെ പ്രവാചകൻ സ്വല്ലല്ലാഹു അലൈഹി വസല്ലമയുടെ ഭാര്യമായ ഉമ്മ ഹാന്താൽ മുഅ്മിനിങ്ങളെയും (വിശ്വാസികളുടെ മാതാക്കൾ) അവിടുത്തെ കുടുംബത്തെയും അവർ സ്നേഹിക്കുന്നു. ഇതിനെതിരിൽ പ്രവർത്തിക്കുന്ന അതായത് പ്രവാചക കുടുംബത്തെ ആക്ഷേപിക്കുകയും സ്വഹാബിത്തിനെ നിഷേധിക്കുകയും ചെയ്യുന്ന റാഫിദുകളെ അവർ വെറുക്കുകയും ചെയ്യുന്നു.

ഇത്രയും പറഞ്ഞതിൽ നിന്ന് ഉത്തമ വിശ്വാസമെന്നാൽ അല്ലാഹു മുഹമ്മദ് നബി സ്വല്ലല്ലാഹു അലൈഹി വസല്ലമയെ ഏതൊരു വിശ്വാസവുമായി നിയോഗിച്ചുവോ അത് പിൻതുടരലാണ് എന്നും അത് മാത്രമാണ് വിജയത്തിന്റെ മാർഗമെന്നും അതാണ് അഹ്‌ലുസ്സുന്നത്തി വൽജമാഅത്തിന്റെ വിശ്വാസവും മാർഗവും എന്നും മനസ്സിലാക്കാവുന്നതാണ്. നബി സ്വല്ലല്ലാഹു അലൈഹി വസല്ലം പറയുകയുണ്ടായി.

സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും

العقيدة الصحيحة ونواقض الإسلام

لا تزال طائفة من أمتي على الحق منصوره لا يضرهم من خذلهم حتى يأتي أمر الله سبحانه.

അന്ത്യനാൾവരെയും എന്റെ സമുദായത്തിൽ നിന്നും ഒരു വിഭാഗം സത്യമാർഗ്ഗത്തിൽ സഹായിക്കപ്പെടുന്ന നിലയിൽ തുടർന്നു കൊണ്ടേയിരിക്കും, ഒരു നീചരും അവരെ ഉപദ്രവിക്കുകയില്ല.

افتترت اليهود على إحدى وسبعين فرقة وإفترقت النصارى على اثنتين وسبعين فرقة وستفترق هذه الأمة على ثلاث وسبعين فرقة كلها في النار إلا واحدة ، فقال الصحابة : من هي يا رسول الله؟ قال : من كان على مثل ما أنا عليه وأصحابي.

ജുതന്മാർ എഴുപത്തൊന്ന് വിഭാഗമായി ഭിന്നിച്ചു. ക്രിസ്ത്യാനികൾ എഴുപത്തിരണ്ടു വിഭാഗമായി ഭിന്നിച്ചു. (എന്റെ) ഈ സമുദായം എഴുപത്തിമൂന്ന് വിഭാഗമായി ഭിന്നിക്കുക തന്നെ ചെയ്യും. എന്നാൽ ഒന്നൊഴികെ എല്ലാ വിഭാഗവും നരകത്തിലായിരിക്കും. സ്വഹാബികൾ ചോദിച്ചു: പ്രവാചകരെ, ആരാണ് അവർ? (വിജയിക്കുന്ന വിഭാഗം) നബി: ഞാനും സ്വഹാബികളും ഉൾക്കൊണ്ട മാർഗ്ഗം പിൻപറ്റുന്ന വിഭാഗമായിരിക്കും അത്.

പ്രസ്തുത മാർഗം പിൻപറ്റലും അതവലംബിച്ചു ജീവിക്കലും, അതിനു വിരുദ്ധമായ മാർഗത്തിൽ നിന്ന് അകന്നു ജീവിക്കലും വിശ്വാസികൾക്ക് നിർബന്ധമാണ്. സത്യ വിശ്വാസത്തിൽ നിന്ന് തെറ്റിപ്പോയ ധാരാളം വിഭാഗങ്ങളെ സമൂഹത്തിൽ കാണാവുന്നതാണ്.

വിഗ്രഹങ്ങൾ, പ്രതിമകൾ, മലക്കുകൾ, ജിന്നുകൾ, ഔലിയാക്കൾ, മരങ്ങൾ, കല്ലുകൾ എന്നിവയെ ആരാധിക്കുന്നവർ പ്രസ്തുത (വിജയിക്കുന്ന) വിഭാഗത്തിൽ നിന്നും തെറ്റിപ്പോയവരാണ്. ഇക്കൂട്ടർ പ്രവാചകന്മാരുടെ പ്രബോധനം സ്വീകരിച്ചിട്ടില്ല എന്നു മാത്രമല്ല, ഖുറൈശികൾ മുഹമ്മദ് നബി സ്വല്പല്ലാഹു അലൈഹി വസല്ലമയോട് കാണിച്ച പോലെ പ്രവാചകന്മാരോട് എതിർക്കുകയും ധിക്കരിക്കുകയുമാണ് ചെയ്യുന്നത്. ഖുറൈശികൾ അവരുടെ ആരാധ്യരോട് ആവശ്യപൂർത്തീകരണത്തിനും രോഗശമനത്തിലും ശത്രുക്കളെ അതിജയിക്കുന്നതിനുമായി പ്രാർത്ഥിക്കുകയും ആരാധ്യവസ്തുക്കൾക്കായി ബലിയറക്കുകയും നേർച്ചകൾ അർപ്പിക്കുകയും ചെയ്യുന്നവരായിരുന്നു. പ്രവാചകൻ സ്വല്പല്ലാഹു അലൈഹി വസല്ലമഅതിനെ എതിർക്കുകയും അവരെ അല്ലാഹുവിനെ മാത്രം ആരാധിക്കാൻ ക്ഷണിക്കുകയും ചെയ്തപ്പോൾ അവർ അതിനെ എതിർക്കുകയും അദ്ഭുതം പ്രകടിപ്പിക്കുകയും ചെയ്തിരുന്ന അവരുടെ വാക്കുകളെ വുർആൻ ഇപ്രകാരം പരിചയപ്പെടുത്തുന്നു:

(أَجْعَلُ الْآلِهَةَ إِيَّاهَا وَاحِدًا إِنَّ هَذَا لَشَيْءٌ عَجَابٌ) سورة ص : ٥

ഇവൻ പലദൈവങ്ങളെ ഒരൊറ്റ ദൈവമാക്കിയിരിക്കുകയാണോ? തീർച്ചയായും ഇത് ഒരു അദ്ഭുതകരമായ കാര്യം തന്നെ. (സൂറ സാദ് :5)

എന്നാൽ പ്രവാചകൻ സ്വല്പല്ലാഹു അലൈഹി വസല്ലമ അവരെ അല്ലാഹുവിലേക്കു ക്ഷണിക്കുകയും ശിർകിന്റെ ഗൗരവത്തിൽ നിന്ന് മുന്നറിയിപ്പു നൽകുകയും തന്റെ ദൗത്യത്തിന്റെ യാഥാർത്ഥ്യം അവർക്ക് ബോധ്യപ്പെടുത്തുകയും ചെയ്തുകൊണ്ടേയിരുന്നു. അതുമൂലം അല്ലാഹു ധാരാളം ആളുകൾക്ക് സത്യമാർഗം പുൽകാനുള്ള അനുഗ്രഹം നൽകുകയും അവർ കൂട്ടത്തോടെ ഇസ്‌ലാമിലേക്ക് പ്രവേശിക്കുകയും ചെയ്തു. തുടർന്ന്

**സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും**

العقيدة الصحيحة ونواقض الإسلام

പ്രവാചകന്റെയും അനുചരന്മാരുടേയും നിരന്തര പ്രബോധനത്തിന്റെയും ധർമ്മസമരത്തിന്റെയും ഫലമായി ഇസ്‌ലാം മറ്റു മതങ്ങൾക്കിടയിൽ പ്രശോഭിതമാകുകയും വിജയിക്കുകയും ചെയ്തു.

ദൗർഭാഗ്യകരമെന്നു പറയട്ടെ കാലങ്ങൾ കടന്നുപോയി, അജ്ഞത അധികമാളുകളെയും പിടികൂടുകയും ജനങ്ങൾ ഭൂരിഭാഗവും പഴയ ജാഹിലിയ്യത്തിലേക്കു തന്നെ മടങ്ങുകയും ചെയ്തിരിക്കുന്നു. അന്ധിയാക്കളോടും ഔലിയാക്കളോടും പ്രാർത്ഥിക്കുകയും അവരോട് സഹായം തേടുകയും ചെയ്തുകൊണ്ട് ശിർകിന്റെ വിവിധ വശങ്ങൾ ഇന്നു പ്രവർത്തിച്ചു കൊണ്ടിരിക്കുന്നു. ജാഹിലിയ്യ അറബികൾ മനസ്സിലാക്കിയ പോലെയല്ലാതെ ഇക്കൂട്ടരും “ലാഇലാഹ ഇല്ലല്ലാഹു” എന്നതിന്റെ ആശയം മനസ്സിലാക്കിയിട്ടില്ല. (അല്ലാഹു നമ്മെ കാത്തുരക്ഷിക്കട്ടെ.)

മേൽപറയപ്പെട്ട ശിർക് ഇന്ന് ജനങ്ങളിൽ വ്യാപിച്ചു കൊണ്ടേയിരിക്കുകയാണ്. മുൻകാല ശിർകും ആധുനിക ശിർകും പലനിലക്കും സാമ്യപ്പെട്ടിരിക്കുന്നതായി കാണാം. അവർ ഉന്നയിച്ചിരുന്ന വാദങ്ങളും ന്യായീകരണങ്ങളും ഖുർആൻ നമുക്ക് പറഞ്ഞു തരുന്നുണ്ട്.

(هُوَ لَا شُفَعَاءَ لَنَا عِنْدَ اللَّهِ) سورة يونس : ١٨

ഇവർ (ആരാധ്യർ) അല്ലാഹുവിങ്കൽ ഞങ്ങളുടെ ശുപാർശകരാണ്. (സൂറ യൂനുസ് :18)

(مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَى) سورة الزمر : ٣

ഞങ്ങളെ അല്ലാഹുവിങ്കലേക്ക് അടുപ്പിക്കാൻ വേണ്ടി മാത്രമാണ് ഞങ്ങൾ അവരെ ആരാധിക്കുന്നത്. (സൂറ സുമർ :3)

എന്നാൽ അല്ലാഹുവിനു പുറമെ ആരെ ആരാധിച്ചാലും അതുമൂലം അവൻ ശിർക് ചെയ്തവനാകുകയും അവിശ്വാസിയാവുകയും ചെയ്തു എന്നാണ് അല്ലാഹു വ്യക്തമാക്കുന്നത്.

(وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ هُوَ لَنَا شُفَعَاؤُنَا عِنْدَ اللَّهِ) سورة يونس : ١٨

അല്ലാഹുവിനു പുറമെ അവർക്ക് ഉപദ്രവമോ ഉപകാരമോ ചെയ്യാത്തതിനെ അവർ ആരാധിച്ചു കൊണ്ടിരിക്കുന്നു. ഇവർ (ആരാധ്യർ) അല്ലാഹുവിന്റെയടുക്കൽ ഞങ്ങൾ ക്കുള്ള ശുപാർശകരാണ് എന്ന് പറയുകയും ചെയ്യുന്നു. (സൂറ യൂനുസ് :18)

അല്ലാഹു അവരുടെ വാദത്തിന് ഇപ്രകാരം മറുപടി നൽകുന്നു:

(قُلْ أَتَنْبِئُونَ اللَّهَ بِمَا لَا يَعْلَمُ فِي السَّمَاوَاتِ وَلَا فِي الْأَرْضِ سُبْحَانَهُ وَتَعَالَى عَمَّا يُشْرِكُونَ) سورة يونس : ١٨

(നബിയേ) പറയുക, ആകാശങ്ങളിലോ ഭൂമിയിലോ ഉള്ളതായി അല്ലാഹുവിനറിയാത്തവല്ല കാര്യവും നിങ്ങളവന് അറിയിച്ചു കൊടുക്കുകയാണോ, അല്ലാഹു അവർ പങ്കു ചേർക്കുന്നതിൽ നിന്നെല്ലാം എത്രയോ പരിശുദ്ധനും ഉന്നതനുമായിരിക്കുന്നു. (സൂറ യൂനുസ് :18)

അന്ധിയാക്കളോടും ഔലിയാക്കളോടും പ്രാർത്ഥിക്കുകയും സഹായം തേടുകയും ചെയ്തുകൊണ്ടിരിക്കുന്ന ഇത്തരം ആളുകൾ എന്തുപേരു പറഞ്ഞ് ന്യായീകരണങ്ങൾ കണ്ടെത്തിയാലും അത് ഗൗരവമേറിയ ശിർക് തന്നെയാണെന്ന് അല്ലാഹു പറയുന്നു:

സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും

العقيدة الصحيحة ونواقض الإسلام

وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ (سورة الزمر : ٣)

അവൻ (അല്ലാഹുവിന്) പുറമെ ഔലിയാക്കളെ സ്വീകരിച്ചവർ (പറയുന്നു) അല്ലാഹുവിനേക്കാൾ ഞങ്ങൾക്ക് കൂടുതൽ അടുപ്പമുണ്ടാക്കിത്തരാൻ വേണ്ടി മാത്രമായിട്ടാണ് ഞങ്ങൾ അവരെ ആരാധിക്കുന്നത്. (സൂറ സുമർ :3)

അപ്പോൾ അതിന് അല്ലാഹു നൽകുന്ന മറുപടി കാണുക:

إِنَّ اللَّهَ يَخُكِّمُ بَيْنَهُمْ فِي مَا هُمْ فِيهِ يَخْتَلِفُونَ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ (سورة الزمر : ٣)

അവർ ഏതൊരു കാര്യത്തിൽ ഭിന്നത പുലർത്തുന്നുവോ അതിൽ അല്ലാഹു അവർക്കിടയിൽ വിധികൽപ്പിക്കുക തന്നെ ചെയ്യും. കളവു പറയുന്നവനും നന്ദികെട്ടവനുമായിട്ടുള്ളവനാണോ അവനെ അല്ലാഹു നേർവഴിയിലാക്കുകയില്ല തീർച്ച. (സൂറ സുമർ :3)

ഇതിലൂടെ അല്ലാഹു വ്യക്തമാക്കുന്നത് പ്രാർത്ഥന, ഭയം, പ്രതീക്ഷ എന്നിവയിലൂടെ അല്ലാഹുവിനെയല്ലാതെ ആരാധിച്ചു കൊണ്ടിരിക്കുന്നത് കുഫ്റും (ദൈവനിഷേധവും) അവരുടെ ആരാധ്യർ അവരെ അല്ലാഹുവിനേക്കാൾ അടുപ്പിക്കും എന്ന വാദം കളവുമാണ് എന്നാണ്.

ശരിയായ വിശ്വാസത്തിൽ നിന്നും തെറ്റിയ മറ്റൊരു വിഭാഗമാണ് മാർക്സിസവും ലെനിനിസവും അടിസ്ഥാന വിശ്വാസമായി അംഗീകരിച്ചു ജീവിക്കുന്ന വിഭാഗം.

ദൈവനിഷേധത്തിലേക്കും നിരീശ്വരത്വത്തിലേക്കുമാണ് അവർ ക്ഷണിച്ചുകൊണ്ടിരിക്കുന്നത്. കമ്മ്യൂണിസം, സോഷ്യലിസം എന്നിങ്ങനെ എന്തുപറഞ്ഞാലും ദൈവം, പരലോകം, സ്വർഗം, നരകം എന്നിവയെല്ലാം മിഥ്യയാണെന്ന് പറഞ്ഞു മതങ്ങളെ തന്നെ നിഷേധിക്കലാണ് അവരുടെ അടിസ്ഥാനം. ഇക്കാര്യം പ്രസ്തുത വിഭാഗത്തിന്റെ ഗ്രന്ഥങ്ങളിൽ നിന്നും മറ്റും വ്യക്തമാകുന്നതാണ്. ദൈവികമായ എല്ലാ മത തത്വങ്ങൾക്കും കടക വിരുദ്ധവും, ഐഹികവും പാരത്രികവുമായ ജീവിതത്തെ ദുരിതപൂർണ്ണമാക്കിത്തീർക്കുന്നതുമാണ് മേൽപ്പറയപ്പെട്ട വിഭാഗത്തിന്റെ ആശയങ്ങൾ.

സത്യവിരുദ്ധമായ വിശ്വാസത്തിൽ സ്ഥാപിതമായതാണ് ബാത്മിനിയാക്കളുടെയും സ്വുഫിയാക്കളുടെയും വിശ്വാസം.

ഔലിയാക്കളിൽ ചിലർ അല്ലാഹുവിന്റെ അധികാരത്തിൽ പോലും പങ്കാളികളാണെന്നുള്ളതാണ് അവരുടെ വിശ്വാസം. ലോകത്തിന്റെ നിയന്ത്രണത്തിലും കൈകാര്യ കർതൃത്വത്തിലും ഔലിയാക്കളിൽപ്പെട്ട ബുത്ബ്, വത്ദ്, ഗൗഥ് തുടങ്ങിയ പദവിയിലുള്ളവർക്ക് പങ്കുണ്ടെന്ന് വിശ്വസിക്കുകയും അവർക്ക് ആരാധനകൾ അർപ്പിക്കുകയും ചെയ്തുകൊണ്ട് ജാഹിലിയ്ക്ക്: അറബികളുടെ ശിർകിനെപ്പോലും മറികടന്നുകൊണ്ട് തൗഹിദുർറൂബുബിയ്യൂഃ (രക്ഷാകർതൃത്വത്തിലുള്ള ഏകത്വം) യിൽകൂടി ശിർക്വെച്ചു പുലർത്തുകയാണ് ഇക്കൂട്ടർ ചെയ്തുകൊണ്ടിരിക്കുന്നത്. രക്ഷാകർതൃത്വം (റൂബുബിയ്യൂത്ത്) അവർ അംഗീകരിച്ചിരുന്നു. അതുപോലെ തന്നെ അവരുടെ ശിർക് നിത്യജീവിതത്തിലുണ്ടാകുന്ന നിസ്സാരകാര്യങ്ങളിലായിരുന്നു. അപകടഘട്ടങ്ങളിൽ അവർ നിഷ്കളങ്കരായി അല്ലാഹുവിന് മാത്രമായി കീഴ്പെട്ടു അവനോട് മാത്രമായിരുന്നു പ്രാർത്ഥിച്ചിരുന്നത്.

അല്ലാഹു പറയുന്നു:

فَإِذَا رَكِبُوا فِي الْفُلِكِ دَعَوْا اللَّهَ مُخْلِصِينَ لَهُ الدِّينَ فَلَمَّا نَجَّاهُمْ إِلَى الْبَرِّ إِذَا هُمْ يُشْرِكُونَ (سورة العنكبوت : ٦٥)

സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും

العقيدة الصحيحة ونواقض الإسلام

എന്നാൽ അവർ (ബഹുദൈവാരാധകർ) കപ്പലിൽ കയറിയാൽ കീഴ്വണക്കം അല്ലാഹുവിന് നിഷ്കളങ്കമാക്കിക്കൊണ്ട് അവനെ വിളിച്ചു പ്രാർത്ഥിക്കും. എന്നിട്ട് അവരെ അവൻ കരയിലേക്ക് രക്ഷപ്പെടുത്തിയാൽ അവരതാ (അവനോട്) പങ്കുചേർക്കുന്നു. (സൂറ അൻകബൂത്ത് :65)

എന്നാൽ തൗഹീദുർദുബുബിയ്യഃ (രക്ഷാകർതൃത്വം) അവർ അല്ലാഹുവിനു മാത്രമായി വക വെച്ചുകൊടുത്തിരുന്നു.

അല്ലാഹു പറയുന്നു:

وَلَيْن سَأَلْتَهُمْ مَنْ خَلَقَهُمْ لَيَقُولُنَّ اللَّهُ (سورة الزخرف : ٨٧)

അവരെ ആരാണ് സൃഷ്ടിച്ചതെന്ന് നീ അവരോട് ചോദിച്ചാൽ അവർ പറയും, തീർച്ചയായും അല്ലാഹു തന്നെ. (സൂറ സുഅറൂഫ് :87)

(قُلْ مَنْ يَرْزُقُكُمْ مِّنَ السَّمَاءِ وَالْأَرْضِ أَمَّن يَمْلِكُ السَّمْعَ وَالْأَبْصَارَ وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ وَمَنْ يُدَبِّرُ الْأَمْرَ فَسَيَقُولُونَ اللَّهُ فَقُلْ أَفَلَا تَتَّقُونَ) سورة يونس : ٣١

പറയുക, ആകാശത്തുനിന്നും ഭൂമിയിൽ നിന്നും നിങ്ങൾക്ക് ഉപജീവനം നൽകുന്നത് ആരാണ്? അതല്ലെങ്കിൽ കേൾവി യും കാഴ്ചകളും അധീനപ്പെടുത്തുന്നത് ആരാണ്? ജീവനില്ലാത്തതിൽ നിന്ന് ജീവനുള്ളതും ജീവനുള്ളതിൽ നിന്ന് ജീവനില്ലാത്തതും പുറപ്പെടുവിക്കുന്നത് ആരാണ്? കാര്യങ്ങൾ നിയന്ത്രിക്കുന്നതും ആരാണ്? അവർ പറയും അല്ലാഹു എന്ന്. അപ്പോൾ പറയുക; എന്നിട്ടും നിങ്ങൾ സൂക്ഷ്മത പാലിക്കുന്നില്ലേ? (സൂറ യൂനുസ് :31)

എന്നാൽ പിൻകാലക്കാരായ (ഇന്നത്തെ) മുശ്‌രിക്കുകൾ മുൻഗാമികളെക്കാൾ രണ്ടു കാര്യംകൊണ്ട് മുന്നിലാണ്.

1. ഇന്ന് പലരും അല്ലാഹുവിന്റെ രക്ഷാകർതൃത്വത്തിലുള്ള ഏകത്വത്തിൽ കൂടി പങ്കു ചേർക്കുന്നു.
2. ആപൽഘട്ടങ്ങളിലും അല്ലാത്ത ഘട്ടങ്ങളിലും അല്ലാഹുവിലേക്കല്ലാതെ മറ്റു പലരിലേക്കും ആരാധനകൾ അർപ്പിക്കുന്നു. അല്ലാഹുവിനു മാത്രമായി നൽകേണ്ട അവകാശങ്ങൾ മറ്റു പലരിലേക്കും നൽകുന്നു. പ്രത്യേകിച്ചും മഹാത്മാരുടെ മഖ്ബറകൾക്കുചുറ്റും കാണിച്ചു കൊണ്ടിരിക്കുന്ന പ്രവർത്തനങ്ങളിൽ നിന്നും അത് മനസ്സിലാക്കാവുന്നതാണ്. ഉദാഹരണമായി ഈജിപ്തിലെ ഹുസൈനൂൽ ബദവി, ഏതനിലെ ഐദ്രൂസ്, യമനിലെ ഹാദി, ശാമിലെ ഇബ്നു അറബി, ഇറാഖിലെ അബൂൽ ഖാദിർ ജീലാനി എന്നിവരുടെ മഖ്ബറകൾ മേൽപ്പറയപ്പെട്ട ശിർകിന് കുപ്രസിദ്ധി നേടിയവയാണ്. കേരളത്തിലെ പുത്തൻപള്ളി, ബീമാപള്ളി മൂന്നമ്പം തുടങ്ങിയവയും ഇതിൽ നിന്ന് വ്യത്യസ്തമല്ല. (വിവർത്തകൻ)

ഇന്ന് ഇത്തരം പ്രവർത്തനങ്ങളെ വിരോധിക്കുകയും മുഹമ്മദ് നബിയെയും സ്വല്ലല്ലാഹു അലൈഹി വസല്ലം മുൻ കഴിഞ്ഞുപോയ പ്രവാചകന്മാരെയും അല്ലാഹു നിയോഗിച്ചതിന്റെ ലക്ഷ്യമായ തൗഹീദിന്റെ സന്ദേശം ജനങ്ങൾക്കു എത്തിച്ചുകൊടുക്കുകയും ചെയ്യുന്നവർ വളരെ കുറഞ്ഞു പോയിരിക്കുന്നു എന്നതാണ് ഏറെ സങ്കടകരമായ വസ്തുത. (അല്ലാഹുവിൽ ശരണം)

**സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും**

العقيدة الصحيحة ونواقض الإسلام

മേൽപറഞ്ഞ ശീർകിൽ കഴിഞ്ഞുകൂടുന്നവരെ നേർമാർഗ്ഗത്തിലേക്കു നയിക്കാൻ പര്യാപ്തരായ പ്രബോധകർ ഉണ്ടായിത്തീരുന്നതിനും സമുദായ നേതൃത്വത്തിനും പണ്ഡിതന്മാർക്കും ഇത്തരം ശീർകിനെതിരെ ശബ്ദിക്കാൻ തൗഫിക് ലഭിക്കുന്നതിനും നമുക്ക് അല്ലാഹുവിനോട് പ്രാർത്ഥിക്കാം. അവൻ എല്ലാം കേക്കുന്നവനും സമീപസ്തനുമായല്ലോ.

ശരിയായ വിശ്വാസത്തിൽ നിന്നും വ്യതിചലിച്ച് അല്ലാഹുവിന്റെ ഉന്നത നാമങ്ങളിലും ഗുണവിശേഷങ്ങളിലും അബദ്ധങ്ങൾ സംഭവിച്ച വിഭാഗങ്ങളാണ് മുഅ്തസിലിയാക്കൾ, ജഹ്മിയാക്കൾ എന്നീപേരിൽ അറിയപ്പെടുന്ന നൂതന പ്രസ്ഥാനങ്ങൾ.

അല്ലാഹുവിന്റെ സ്വീഹാതുകൾ നിഷേധിക്കുകയും മാറ്റംവരുത്തുകയും അവനെ നിർജീവവസ്തുക്കളോടുപമിക്കുകയും മിഥ്യാസങ്കല്പങ്ങളാണെന്ന് വച്ചുപുലർത്തുകയും ചെയ്യുന്ന ഇത്തരം വിഭാഗങ്ങളുടെ ജൽപനങ്ങളെക്കാൾ എത്രയോ വിശുദ്ധമാകുന്ന അല്ലാഹു. ഇത്തരം ആശയം വച്ചുപുലർത്തുന്നവരോട് സഹകരിക്കുന്നവരുടെ വിശ്വാസവും അപൂർണ്ണമാണ്.

അല്ലാഹുവിന്റെ സ്വീഹാതുകളിൽ ചിലത് നിഷേധിക്കുകയും ചിലത് അംഗീകരിക്കുകയും ചെയ്യുന്ന അൾഅരിയാക്കളും വിശ്വാസ കാര്യങ്ങൾ വ്യതിയാനങ്ങൾ സംഭവിച്ചവരാണ്. ബുദ്ധിപരമായും തെളിവുകളുടെ പിൻബലത്തോടെയും ശക്തിയുക്തം വ്യക്തമാക്കപ്പെട്ട സത്യങ്ങളോട് വിരോധിക്കുകയും തെളിവുകളെ ദുർവ്യാഖ്യാനം നടത്തിയുമാണ് പ്രസ്തുത വിഭാഗം അവരുടെ ആശയങ്ങൾ സ്ഥാപിച്ചിട്ടുള്ളത്.

എന്നാൽ അഹ്‌ലുസ്സുന്നത്തി വൽജമാഅത്ത് മുഖ് വിവരിച്ചതുപോലെ അല്ലാഹു അവന്റെ ഗ്രന്ഥത്തിലൂടെ അവന്റെ വിശേഷണങ്ങളായി അറിയിച്ചു തന്നതും പ്രവാചകൻ സ്വല്ല്യാഹു അലൈഹി വസല്ലം അറിയിച്ചു തന്നതുമായ മുഴുവൻ നാമങ്ങളും സ്വീഹാതുകളും യാതൊരുവിധമാറ്റത്തിരുത്തലോ കൂട്ടിച്ചേർക്കലോ ഉപമയോ കൂടാതെ യഥാവിധി വിശ്വസിക്കുകയും അംഗീകരിക്കുകയും ചെയ്യുന്നതോടൊപ്പം സമൂഹത്തിൽ സംഭവിച്ചിട്ടുള്ള വ്യതിയാനങ്ങളിൽ നിന്ന് വിട്ടുനിൽക്കുകയും ചെയ്യുന്നു. അതാണ് വിജയത്തിന്റെ മാർഗം. ഐഹിക പാരത്രിക മോക്ഷത്തിനു നിദാനമായ സ്വീഹാതുകൾ മുസ്തഖീം (സത്യമാർഗം) അതുതന്നെയാണ്. അതായിരുന്നു മുൻഗാമികളായ സച്ചരിതരും മാതൃകാവര്യമായ സമുദായ നേതൃത്വം സഞ്ചരിച്ച മാർഗം. സമുദായത്തിലെ ആദ്യകാലക്കാർ നന്നായിത്തീർന്ന മാർഗം മുഖേനയല്ലാതെ അവസാന വിഭാഗവും നന്നായിത്തീരുകയില്ല. അത് അല്ലാഹുവിന്റെ ഗ്രന്ഥവും പ്രവാചകചര്യയും അവലംബിക്കുകയും അതിനെതിരായ മാർഗം കയ്യൊഴിക്കുകയും ചെയ്യുന്നതിലൂടെ മാത്രമേ സാധ്യമാവുകയുള്ളൂ.

**സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും**

العقيدة الصحيحة ونواقض الإسلام

8. ഇസ്‌ലാം ദുർബലപ്പെടുത്തുന്ന കാര്യങ്ങൾ

മുസ്‌ലിം സഹോദരാ,
അല്ലാഹു മുഴുവൻ അടിമകളിലും നിർബന്ധമാക്കിയ ഒരു കാര്യമാണ് ഇസ്‌ലാം മതം സവീകരിക്കുകയും അത് അവലംബമാക്കി ജീവിക്കുകയും അതിന് എതിരാകുന്ന കാര്യങ്ങളിൽ നിന്നും അകന്നു നിൽക്കുകയും ചെയ്യുക എന്നത്. ഈ ആശയത്തിലേക്ക് ജനങ്ങളെ ക്ഷണിക്കുന്നതിനു വേണ്ടിയാണ് അവൻ തന്റെ പ്രവാചകനായ മുഹമ്മദ് നബി സ്വല്പാഹു അലൈഹി വസല്ലമയെ നിയോഗിച്ചത്. അദ്ദേഹത്തെ ധിക്കരിച്ചു ജീവിച്ചാൽ വഴിപിഴക്കുകയും ചെയ്യും എന്ന കാര്യവും അല്ലാഹു അറിയിച്ചു തന്നിരിക്കുന്നു.

ഇസ്‌ലാമിൽ നിന്നും പുറത്തു പോകുന്നതിനു കാരണങ്ങളായ ശിർക്, കുഫ്റു തുടങ്ങിയ കാര്യങ്ങൾ അല്ലാഹു നിരവധി ആയത്തുകളിലൂടെ താക്കീതു നൽകുകയും പണ്ഡിതന്മാർ മുർതദിന്റെ വിധിയിൽ അവയെ ഉൾക്കൊള്ളിക്കുകയും ചെയ്തിരിക്കുന്നു.

ഒരു മുസ്‌ലിം തന്റെ മതത്തിൽ നിന്ന് പുറത്തുപോവുകയും അവന്റെ രക്തവും സമ്പത്തും മുസ്‌ലിം ഉത്തവാദിത്വത്തിൽ നിന്ന് പുറത്തുപോവുകയും ചെയ്യുന്നതിന് ഇടവരുത്തുന്ന കാര്യങ്ങൾ നിരവധിയാണ്. അവയിൽ അപകടകരവും സംഭവിക്കാൻ കൂടുതൽ സാധ്യതയുള്ളതുമായ കാര്യങ്ങൾ പത്തെണ്ണമാണ്. അവ വളരെ സംക്ഷിപ്തവും എന്നാൽ വ്യക്തവുമായും, അതിൽ അകപ്പെട്ടവർക്കു രക്ഷപ്പെടാനുതകുന്ന തരത്തിലും താഴെ വിവരിക്കുന്നു.

1. അല്ലാഹുവിനുള്ള ആരാധനയിൽ പങ്കുചേർക്കൽ. അല്ലാഹു പറയുന്നു:

(إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ يُشْرِكْ بِاللَّهِ فَقَدِ افْتَرَىٰ إِثْمًا عَظِيمًا) سورة النساء : ٤٨

തന്നോട് പങ്കുചേർക്കുന്നത് അല്ലാഹു ഒരിക്കലും പൊറുക്കുകയില്ല. അതൊഴിച്ചുള്ള തെല്ലാം അവൻ ഉദ്ദേശിക്കുന്നവർക്ക് അവൻ പൊറുത്തുകൊടുക്കുന്നതാണ്. ആർ അല്ലാഹുവിനോട് പങ്കുചേർത്തുവോ അവൻ തീർച്ചയായും ഗുരുതരമായ ഒരു കുറ്റകൃത്യമാണ് ചമച്ചുണ്ടാക്കിയിരിക്കുന്നത്. (സൂറ നിസാഅ് :48)

(إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ) سورة المائدة : ٧٢

അല്ലാഹുവിനോട് വല്ലവനും പങ്കുചേർക്കുന്ന പക്ഷം തീർച്ചയായും അല്ലാഹു അവന് സ്വർഗം നിഷിദ്ധമാക്കുന്നതാണ്. നരകം അവന്റെ വാസസ്ഥലമായിരിക്കുകയും ചെയ്യും. അക്രമികൾക്ക് സഹായികളായി ആരും തന്നെയില്ല. (സൂറ മാഇദ :72)

മേൽപറഞ്ഞ വിഷയത്തിൽ പെട്ടതാണ് മരിച്ചുപോയവരോട് പ്രാർത്ഥിക്കുക, സഹായം തേടുക, അവരുടെ പ്രീതിക്കായി അറവു നടത്തുക, നേർച്ചനേരുക എന്നിവയെല്ലാം.

2. അല്ലാഹുവിന്റെയും തങ്ങളുടെയും ഇടയിൽ മദ്ധ്യവർത്തികളെ സങ്കല്പിച്ചു അവരോട് പ്രാർത്ഥിക്കുന്നതും അവരിൽ നിന്ന് ശുപാർശ തേടുന്നതും അവരിൽ കാര്യങ്ങൾ ഭരമേൽപ്പിക്കുന്നതുമെല്ലാം കാഫിറായിത്തീരാൻ ഇടവരുത്തുന്നതാണ് എന്നതിൽ മുസ്‌ലിം പണ്ഡിതന്മാർ ഏകാഭിപ്രായക്കാർ (ഇജാമാഅ്) ആണ്.

**സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും**

العقيدة الصحيحة ونواقض الإسلام

3. മുശ്‌രികുകൾ അവിശ്വാസികളാണെന്ന കാര്യത്തിൽ ആരെങ്കിലും വിശിന്ധിക്കാതിരിക്കുകയോ സംശയിക്കുകയോ അവരുടെ ആദർശം അംഗീകരിക്കുകയോ ചെയ്താൽ അവരും അവിശ്വാസി (കാഫിർ) ആയിത്തീരുന്നതാണ്.

4. വല്ലവനും പ്രവാചകന്റെ ചര്യയല്ലാത്ത വല്ലചര്യയും പ്രവാചക ചര്യയെക്കാൾ ഉത്തമമാണെന്ന് വിശ്വസിക്കുകയോ, പ്രവാചകന്റെ നിയമങ്ങളെക്കാൾ മറ്റുനിയമങ്ങളെ മെച്ചമുള്ളതായി കാണുകയോ ചെയ്താൽ, അതല്ലെങ്കിൽ പ്രവാചകന്റെ വിധിക്കെതിരിൽ താഗൂത്തുകളുടെ (ദുർമൂർത്തികളുടെ) വിധികളെ ശ്രേഷ്ഠപ്പെടുത്തുകയോ ചെയ്താൽ അവനും കാഫിറായിപ്പോകും.

5. പ്രവാചകൻ സ്വല്ല്യാഹു അലൈഹി വസല്ലം കൊണ്ടുവന്ന വിഷയത്തിലോ പ്രവർത്തിച്ചു കാണിച്ചുതന്ന കാര്യത്തിലോ വെറുപ്പ് പ്രകടിപ്പിച്ചാൽ അവനും കാഫിർ ആകുന്നു.

അല്ലാഹു പറയുന്നു:

ذَلِكَ بِأَنَّهُمْ كَرِهُوا مَا أَنْزَلَ اللَّهُ فَأَحْبَطَ أَعْمَالَهُمْ (سورة محمد : 9)

എന്തുകൊണ്ടെന്നാൽ അല്ലാഹു അവതരിപ്പിച്ചതിനെ അവർ വെറുത്തുകളഞ്ഞു. അപ്പോൾ അവരുടെ കർമ്മങ്ങളെ അവൻ നിഷ്ഫലമാക്കിക്കളഞ്ഞു. (സൂറ മുഹമ്മദ് :9)

6. പ്രവാചകൻ കൊണ്ടുവന്ന മതത്തെ വല്ലവനും നിന്ദിക്കുകയോ അതല്ലെങ്കിൽ അല്ലാഹു നിശ്ചയിച്ച പ്രതിഫലത്തെയോ ശിക്ഷയെയോ വല്ലവനും നിന്ദിച്ചാൽ അവനും അവിശ്വാസിയാക്കിത്തീരുന്നു.

അല്ലാഹു പറയുന്നു:

قُلْ أَلِلَّهِ وَأَيَاتِهِ وَرَسُولِهِ كُنْتُمْ تَسْتَهْزِئُونَ لَا تَعْتَدُوا قَدْ كَفَرْتُمْ بَعْدَ إِيمَانِكُمْ (سورة التوبة : 65-66)

പറയുക; അല്ലാഹുവെയും അവന്റെ ദൃഷ്ടാന്തങ്ങളെയും അവന്റെ ദൂതനെയുമാണോ നിങ്ങൾ പരിഹസിച്ചുകൊണ്ടിരിക്കുന്നത്. നിങ്ങൾ ഒഴിവുകഴിവുകളൊന്നും പറയേണ്ട, വിശ്വസിച്ചതിനു ശേഷം നിങ്ങൾ അവിശ്വസിച്ചു കഴിഞ്ഞിരിക്കുന്നു. (സൂറ തൗബ :65-66)

7. സിഹ്‌ർ (മാരണം) അല്ലെങ്കിൽ അതുമായി ബന്ധപ്പെടുന്ന പ്രവർത്തനങ്ങൾ വല്ലവനും പ്രവർത്തിക്കുകയോ അത്തരം പ്രവർത്തനങ്ങളിൽ വല്ലവനും തൃപ്തിയടയുകയോ ചെയ്താൽ അവനും അവിശ്വാസിയാക്കിത്തീരും.

അല്ലാഹു പറയുന്നു:

وَمَا يُعْلِمَانِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ (سورة البقرة : 102)

എന്നാൽ അവർ രണ്ടുപേരും (ഹാറുത്ത്, മാറുത്ത് എന്നീ മലക്കുകൾ) ഏതൊരാൾക്കു പഠിപ്പിക്കുമ്പോഴും ഞങ്ങളുടേത് ഒരു പരീക്ഷണം മാത്രമാകുന്നു. അതിനാൽ ഇത് (സിഹ്‌ർ) പ്രവർത്തിച്ചു നിങ്ങൾ ദൈവനിഷേധത്തിൽ (കുഫ്‌റിൽ) ഏർപ്പെടരുത് എന്ന് അവർ പറഞ്ഞു കൊടുക്കാതിരുന്നിട്ടില്ല. (സൂറ അൽബഖറ :102)

8. മുസ്‌ലിംകൾക്കെതിരെ മുശ്‌രികുകളുമായി സഹകരിക്കലും സഹായിക്കലും അവിശ്വാസിയാക്കിത്തീരാൻ ഇടയാക്കുന്നു.

അല്ലാഹു പറയുന്നു:

സത്യവിശ്വാസവും
ഇസ്‌ലാം ദുർബലപ്പെടുന്ന കാര്യങ്ങളും

العقيدة الصحيحة ونواقض الإسلام

(وَمَنْ يَتَوَلَّهُمْ مِنْكُمْ فَإِنَّهُ مِنْهُمْ إِنَّ اللَّهَ لَا يَهْدِي الْقَوْمَ الظَّالِمِينَ) سورة المائدة : ٥١

നിങ്ങളിൽ ആരെങ്കിലും അവരെ ഉറ്റുമിത്രങ്ങളായി സ്വീകരിക്കുന്നപക്ഷം അവനും അവരിൽപ്പെട്ടവൻ തന്നെയാണ്. അക്രമികളായ ആളുകളെ അല്ലാഹു നേർവഴിയിലാക്കുകയില്ല തീർച്ച. (സൂറ മാഇദ : 51)

9. മുഹമ്മദ് നബി സ്വല്പല്ലാഹു അലൈഹി വസല്ലം കൊണ്ടുവന്ന ശരീഅത്ത് അല്ലാത്ത മറ്റൊന്നിനെ വല്ലവരും വിശ്വസിക്കുകയും ഉൾക്കൊള്ളുകയും ചെയ്താൽ അവനും അവിശ്വാസിയാണ്.

അല്ലാഹു പറയുന്നു:

(وَمَنْ يَتَّبِعِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ) سورة آل عمران : ٨٥

ഇസ്‌ലാം അല്ലാത്തതിനെ ആരെങ്കിലും മതമായി ആഗ്രഹിക്കുന്ന പക്ഷം അത് അവനിൽ നിന്ന് ഒരിക്കലും സ്വീകരിക്കപ്പെടുന്നതല്ല. പരലോകത്തിൽ അവൻ നഷ്ടക്കാരിൽപ്പെട്ടവനുമായിരിക്കും. (സൂറ ആലുഇംറാൻ : 85)

10. മതം എന്ത് എന്ന് പഠിക്കാതെയും അതനുസരിച്ചു ജീവിക്കാതെയും തിരിഞ്ഞുകളയൽ.

അല്ലാഹു പറയുന്നു:

(وَمَنْ أَظْلَمُ مِمَّنْ ذُكِّرَ بِآيَاتِ رَبِّهِ ثُمَّ أَعْرَضَ عَنْهَا إِنَّا مِنَ الْمُجْرِمِينَ مُنتَقِمُونَ) سورة سجدة : ٢٢

തന്റെ രക്ഷിതാവിന്റെ ദൃഷ്ടാന്തങ്ങളെപ്പറ്റി ഉൽബോധനം നൽകപ്പെട്ടിട്ട് അവയിൽ നിന്ന് തിരിഞ്ഞു കളഞ്ഞവനെക്കാൾ അക്രമിയായി ആരുണ്ട്. തീർച്ചയായും അത്തരം കുറ്റവാളികളുടെ പേരിൽ നാം ശിക്ഷാനടപടി എടുക്കുന്നതാണ്. (സൂറ സജദ : 22)

മേൽപറയപ്പെട്ട വിഷയങ്ങളിൽ പെട്ടുപോകാനുള്ള സാധ്യതകൾ വളരെ കൂടുതലായതിനാൽ അവയെ ഭയപ്പെട്ടുഅവയിൽ അകപ്പെട്ടുപോകാതെ പിടിച്ചു നിൽക്കാൻ ഓരോ മുസ്‌ലിമും പരിശ്രമിക്കേണ്ടതാണ്. അത്തരം കാര്യങ്ങളുമായി സഹകരിക്കൽ ബോധപൂർവ്വമോ തമാശരൂപത്തിലോ മറ്റുള്ളവരെ ഭയന്നു കൊണ്ടോ ഏതുരൂപത്തിലായാലും വലിയ അപകടം തന്നെയാണ്.

وصلى الله وسلم على نبينا محمد وعلى آله وصحبه أجمعين

والحمد لله رب العالمين
